
S.PIMPORTERS INC. 


ஒரே பிளாசாவில்‌ மூன்று வபரும்‌ தாபனங்கள்‌ 


ISH 


2853 LAWRENCE AVE. EAST 
(Brimley & Lawrence) 
SCARBOROUGH, ON. 

TEL: (416) 261-4737 FAX: (416) 261-5483 


கனடா வாழ்‌ தமழ்‌ மக்களே! வணக்கம்‌. நலந்தானே! 
வாழ்க! வளர்க! வளம்‌ பெறுக. 
சமயங்களின்‌ தாய்‌. உலகம்‌ போற்றும்‌ உயர்‌ சைவம்‌. சிவபெருமானின்‌ பேரருள்‌ பெருமையை 
உலகுக்கு விளக்கும்‌ அரிய சாதனம்‌. சமுதாய மேம்பாட்டிற்கும்‌ மக்கள்‌ நல்வாழ்வுக்கும்‌ இனிவரும்‌ 
காலத்தில்‌ இருபத்தோராம்‌ நூற்றாண்டில்‌ எத்தகைய சேவையை செய்ய இருக்கிறது? அச்சேவை 
குறித்த நோக்கங்களில்‌ தமிழ்‌ மகளின்‌ பங்கு எத்தகையது? என்று ஒரு பெரியவர்‌ தொலைபேசி 
மூலம்‌ தமிழ்‌ மகளைக்‌ கேட்டார்‌. 
இன்றைய புலம்பெயர்ந்த நாட்டு தமிழ்‌ சூழல்களைக்‌ கருத்தில்‌ இருத்தி தமிழ்‌ மகள்‌ சிந்தித்தாள்‌. 
இருபத்தோராம்‌ நூற்றாண்டில்‌ புலம்பெயர்ந்த சைவத்தமிழ்‌ மக்கள்‌ தங்களுக்கும்‌ தங்கள்‌ 
சந்ததியினருக்கும்‌ உதவக்கூடியவகையில்‌ சைவத்தமிழ்‌ வாழ்வை அமைத்துக்‌ கொள்ள வேண்டும்‌. 
இதற்குரிய வாய்ப்புகளும்‌ வசதிகளும்‌ கனடாவில்‌ நிறையவே கிடைக்கின்றன. பணச்செலவு இல்லாமல்‌ 
பற்று உறுதியோடு பயில்‌ நிலையங்களைப்‌ பயன்படுத்துவதும்‌, சைவத்தமிழ்‌ நிகழ்ச்சிகளில்‌ கலந்‌.து 
கொள்வதும்‌. கருத்துக்களையும்‌ கலைகளையும்‌ உள்வாங்கிக்‌ கொள்வதும்‌ மிகுந்த பயனைத்‌ 
தரும்‌. 

தமிழ்‌ அரங்குகளையும்‌ சமய அரங்குகளையும்‌ திருக்கோயில்‌ திருவிழாக்களையும்‌ 
நம்மைப்பேணுவதற்கும்‌ வளர்ப்பதற்கும்‌ உதவுகின்ற சாதனங்கள்‌ என்பதை விளங்கிக்‌ கொள்வதும்‌ 
தெளிவடைவதும்‌ இனிவருங்காலத்‌ தேவைகள்‌ என்று புரிந்து கொள்ள வேண்டும்‌. சைவ 
அனுட்டானங்களையும்‌ தமிழ்‌ அனுபவங்களையும்‌ புறந்தள்ளி துறந்து வேறுபுதிய போக்குகளில்‌ 
மயங்கி மாறாட்டம்‌ அடையாமல்‌ உறுதியுடனும்‌ உணமையுடனும்‌ தமது தாய்வழி விழுமியங்களை 
தக்க வைத்துக்‌ கொள்ள வேண்டும்‌. எதற்கும்‌ அத்திபாரமே ஆதாரம்‌. அடிப்படைகளே அடையாளம்‌. 
அத்திபாரத்தின்‌ அருமைகளை விளங்கிக்‌ கொள்ளாத அறியாமைகளை நீக்க வேண்டும்‌. தற்காலிக 
துன்பங்களையும்‌ விதிவசத்தால்‌ வரும்‌ இடையூறுகளையும்‌ காரணங்காட்டி மூலவரோடு முரண்டு 
பிடிப்பது விளக்கக்‌ குறைவே. சைவத்தமிழ்‌ விளக்கங்களே பிரதானம்‌. விளங்க வைப்பவர்களிடம்‌ 
குழப்பங்களுக்கும்‌ ஐயங்களுக்கும்‌ விளக்கம்‌ கேட்டு இருபத்தோராம்‌ நூற்றாண்டில்‌ மிகு சைவத்துறை 
விளங்கவும்‌ மேன்மை கொள்சைவநீதி துலங்கவும்‌ வாழ்வில்‌ குறைவிலா நிறைவு பெறவும்‌ தமிழ்‌ 
மகள்‌ வாழ்த்துகிறாள்‌. 
15-08-99 பிரதம ஆசிரியர்‌ 
முகப்பில்‌: 
மாவீரி கப்டன்‌ வானதியும்‌, வெஸ்ரேன்‌ தமிழர்‌ சங்க விளையாட்டுப்‌ 

போட்டியின்‌ சில காட்சிகளும்‌ 


வாக்குமூலம்‌: இவ்விதழில்‌ வெளியாகும்‌ ஆக்கங்களுக்கு அவற்றினை ஆக்கியவர்களே 
பொறுப்பாவர்‌ என்பது தமிழ்‌ மகளின்‌ வாக்குமூலம்‌ - பிரதம ஆசிரியர்‌ 





FRESH VEGETABLE 
& GROCERY 


FURNITURE 


SCARBOROUGH, ON. 
TEL: (416) 266-3077 


2863 LAWRENCE AVE. EAST 
(Brimley & Lawrence) 
TEL: (416) 261-3881 





“இ தமிழ்‌ மகள்‌ 





திருமுருகாற்றுப்பமட 
முதலாம்‌ படை வீடு 
1. திருப்பரங்குன்றம்‌ (உரையுடன்‌) 


பொன்‌. பாலசிங்கம்‌ 
(வாரியார்தாசன்‌) 

சென்ற இதழ்‌ தொடர்ச்சி 
50. பெருமுலை அலைக்கும்‌ காதின்‌ பிணர்‌ மோட்டு 
பெரியமுலை அசைய அலைக்கின்ற காதினையும்‌ 
சருச்சரை உடைய (எஃகிய) சிறிய வயிற்றினையும்‌ 
51.உருகெழு செலவின்‌ அஞ்சுவருபேய்மகள்‌ 
உருக்கொள்ளும்‌ கே நடையிணையும்‌ உடைய கண்டார்‌ 
அஞ்சுகின்ற பேயாகிய பெண்‌. 
52. குருதி ஆடிய கூருகிர்க்‌ கொடுவிரல்‌ இரத்தத்தை 
அணைந்த கூரிய நகததினையுடைய கொடிய விரலாலே 
53. கண்தொட்டு உண்ட கழிமுடைக்‌ கருந்தலை 
கண்களைத்‌ தோண்டி உண்ணப்பட்ட மிக்கமுடை 
நாற்றமுடைய கறுத்த அசுரனது தலையை 
54. ஒண்தொடித்‌ தடக்கையின்‌ ஏந்தி வெருவர மிருதுவான 
தொடி எனும்‌ காப்பு அணிந்த கைகளிலே ஏந்தி நின்று 
55. வென்றடு விறற்‌ களம்பாடித்‌ தோள்‌ பெயரா 
இதைப்போல்‌ எமக்கு உணவுவர என்றும்‌ இப்போர்க்களம்‌ 
மலிவதாக என்று அசுரர்‌ பயந்திட புகழ்ந்து பாடி 
தோளினை அசைத்து 
56. நிணந்தின்‌ வாயள்‌ துணங்கை தூங்க 
பிணங்களின்‌ தசைகளைத்‌ தின்றிடும்‌ வாயினை 
உடையவளாய்‌ தனது தோளுடன்‌ கைகளை மடக்கி 
விலாவிலே அடித்துத்‌ துள்ளிடும்‌ துணங்கைக்‌ கூத்தை 
ஆடிட 
57. இருபேர்‌ உருவின்‌ ஒருபேர்‌ யாக்கை 
சூரன்‌, பதுமன்‌, என்ற இரண்டு உருவம்‌ ஒன்றாகிய 
சூரபன்மா எனும்‌ அசுரனின்‌ பெரிய உடலம்‌ அற்று சேவலும்‌ 
மயிலும்‌ ஆகும்‌ வேறு வடிவில்‌ தோன்றி 
58. அறுவேறு வகையின்‌ அஞ்சு வர மண்டி 
பலவேடம்‌ பூண்டு அச்சமுடன்‌ வந்திட அதை அழித்து 
59. அவுணர்‌ நல்வலம்‌ அடங்கக்‌, கவிழ்‌ இணர்‌ 
அதனால்‌ அசுரர்‌ நல்ல வலிகெட்டு அடங்க கீழ்நோக்கின 
பூங்கொத்துக்களைக்‌ கொண்டு நின்ற 
60. மாமுதல்‌ தடிந்த மறுவில்‌ கொற்றத்து 
சூரபன்மனது மாமரத்தின்‌ வடிவை வெட்டி குற்றமில்லாத 
தொரு வெற்றியினையும்‌ 
61. எய்யா நல்லிசைச்‌ செவ்வேற்‌ சே ஏய்‌ 
ஒருவராலும்‌ அளந்தறிய முடியாத செவ்விய வேலை 
கைக்கொண்டு விளங்கும்‌ முருகப்‌ பெருமானது 
62. சேவடி படரும்‌ செம்மல்‌ உள்ளமொடு 
செவ்விய திருவடிகளை சென்றடைய உற்ற தலைமைப்‌ 
பாடாய உள்ளமொடு 
63. நலம்புரி கொள்கைப்‌ (புலம்‌ பிரித்துறையும்‌) பிறிதுறை 
வேட்கை நீங்கிய நலம்புரியும்‌ தவத்தின்‌ கொள்கைகளை 


64. செலவு நீ நயந்தனை ஆயின்‌ பலவுடன்‌ 

நீ முற்பிறப்பில்‌ செய்த தவப்பயனால்‌ இப்பிறப்பில்‌ 
சென்றடைந்திட விரும்பிவிட்டாயாயின்‌ 

65. நன்னர்‌ நெஞ்சத்து இன்றிசை வாய்ப்ப 
முற்பிறப்பில்‌ கருதிச்‌ செய்த நல்வினையால்‌ வீடு 
பெறுவார்க்கு உற்ற நற்குணங்கள்‌ பலவும்‌ வந்து சேர்ந்திட 
நன்றாகிய உன்‌ நெஞ்சத்தில்‌ உண்டாகிய இனிய 
இசைவினால்‌ 

66. இன்னே பெறுதி நீ முன்னிய வினையே 
வீடுபேற்றை இப்பொழுதே தப்பாமல்‌ பெற்றுக்கொள்வாய்‌ 
67. செருப்பகன்று எடுத்த சேண்‌உ௰ர்‌ நெடுங்கொடி 
போரை வென்று வெற்றியின்‌ சிறப்பால்‌ விரும்பிக்‌ கட்டின 
உயர்ந்த நெடிய வெற்றிக்‌ கொடிக்கு 

68. வரிப்புனை பந்தொடு பாவை தூங்கப்‌ 

பகைவரை இகமழும்படி நூலால்‌ வரிந்து செய்யப்பட்ட 
பந்தும்‌ பாவையும்‌ அறுப்பார்‌ இல்லாமல்‌ தூங்கியவாறே 
பலகாலம்‌ இருக்க 

69. பொருநர்த்தேய்த்த போர்‌ அருவாயில்‌ 

போரிடுவார்‌ இல்லாமையால்‌ எக்காலமும்‌ போர்‌ தொழில்‌ 
இல்லாது அரிதாய வாயிலினையும்‌ 

70. திருவீற்றிருந்த தீது தீர்‌ நியமத்து 

திருமகள்‌ வீற்றிருந்த தது தர்ந்த சிறப்பின்‌ 
விளக்கத்தினையும்‌ உடைய 

71. மாடமலி மறுகில்‌ கூடற்‌ குடவயின்‌ 

மாடங்கள்‌ மலிந்து காணப்படும்‌ தெருக்களுமுடைய மதுரை 
நகரின்‌ மேற்குப்புறத்து 

72. இருஞ்சேற்‌ அகல்வயல்‌ விரிந்து வாயப்‌ அவிழ்ந்த 
பெரும்‌ சேற்றினையுடைய அகன்ற வயலிலே முளைத்து 
பூக்கொண்டு விரிந்து வாய்முகை அவிழ்ந்த 

73. முன்தாள்‌ தாமரைத்‌ துஞ்சி வைகறைக்‌ 

முள்‌ உடைய தண்டினைக்‌ கொண்ட தாமரைப்‌ பூவிலே 
இராப்பொழுது துயில்‌ கொண்டு விடியற்‌ காலத்து 

74. கட்கமழ்நெய்தல்‌ ஊதி எல்படக்‌ 

தேன்‌ மணக்கின்ற நெய்தல்‌ பூவை ஊதி பின்னர்‌ 

75. கண்போல்‌ மலர்ந்த காமர்‌ சுனைமலர்‌ 
பகல்பொழுதில்‌ கண்ணை ஓத்திட விரிந்த சுனைநீர்ப்‌ 
பூக்களில்‌ 

76. அம்சிறை வண்டின்‌ அரிக்கணம்‌ ஒலிக்கும்‌ 
அழகிய வண்டின்‌ ஒலித்திடும்‌ சிறப்பினை உடைய 

77.  குன்றமர்ந்து உறைதலும்‌ உரியன்‌ 
திருப்பரங்குன்றம்‌ என்னும்‌ ஸ்தலத்து விருப்புடன்‌ 
வீற்றிருந்தருளுதற்கும்‌ உரியவன்‌ 

அதா அன்று 

அது வன்றியும்‌, 

இப்பாடலில்‌ விளங்கும்‌ சில பிரதான குறிப்புகள்‌ 
முருகப்‌ பெருமான்‌ தன்னைச்‌ சரணாகதியாக அடைந்தாரை 
காக்கும்‌ வலிமையுடையவன்‌. அவனை அடைதற்குப்‌ 
பல பிறவியிலேயே செய்த தவத்தால்‌ இப்பிறவியில்‌ 
பிறதுறைகளில்‌ உறும்வேட்கை நீங்கி அன்பாலேயே 
அதனைப்‌ பெறவேண்டும்‌. அது உண்டானால்‌ அவன்‌ 
கிருபை கிட்டும்‌. 





ரர முாவுபாயினா 
யாகம்‌ 


ஷஹேமராஸ்‌ 


பீதி-பயம்‌-ஆட்டி அலைக்க-இரவெல்லாம்‌ விழித்திருந்து 
பொழுது புலர்வதற்கு முன்வரும்‌ அசதியில்‌-சற்றுக்‌ கண்‌ 
அயர்ந்தபொழுது....வானம்‌ இடிந்து விழுவதுபோல்‌ 
நாற்திசைகளிலும்‌ இடி ஓசைகள்‌. பலாலி முகாமில்‌ 
இருந்து தொடர்‌ “ஆட்லறி” வீச்சு. கடலில்‌ இருந்து 
வடமராட்சிக்‌ கிராமங்களை நோக்கிக்‌ கடற்படையின்‌ 
பீரங்கிகளின்‌ தாக்குதல்‌. 

கலக்கத்தோடு மக்கள்‌ கண்விழித்து துடித்துப்‌ பதைத்து 


YE தமிழ்‌ மகள்‌ 


வெளியேறுவதற்குத்‌ தயாராக எடுத்து வைத்த பொருட்கள்‌- 
சைக்கிளில்‌ கட்டி வைக்கப்பட்டிருந்த முடிச்சுகள்‌ யாவும்‌ 
முற்றத்திலேயே அப்படியேவிட்டு விட்டு எல்லோரும்‌ 
மீண்டும்‌ பதுங்குகுழிக்குள்‌ இறங்கிவிட்டனர்‌. 

அதிகாலை தொடங்கிய சிங்களப்‌ படையின்‌ அட்டகாசம்‌- 
தொடர்ந்து கொண்டிருந்தது. பலாலித்‌ தளத்தில்‌ இருந்து 
விமானங்கள்‌ இரையும்‌ சத்தம்‌ வரத்தொடங்கியது. “கிபீர்‌” 
மிகையொலி குண்டு வீச்சு விமனம்‌ - எங்கே பறக்கிறது 
என்று அறியமுடியாத வகையில்‌ அதன்‌ இரைச்சல்‌ எல்லாத்‌ 
திசைகளிலும்‌ எதிரொலித்தது. ஒரே வீச்சில்‌ பல 
குண்டுகளைத்‌ தள்ளிவிட்டுப்‌ போனது. அதனைத்‌ 
தொடர்ந்து “புக்காரா” இரண்டு வட்டம்‌ இட்டுக்‌ 
கொண்டிருந்தது. இரண்டு உலங்கு வானூர்திகள்‌ 
கரவெட்டிப்‌ பக்கத்தில்‌ பறந்து “மோட்டார்‌” தாக்குதலை 
நடத்திக்‌ கொண்டிருந்தன. 





எழுந்து-பதுங்கு குழிகளுக்குள்‌ மறைந்தனர்‌. 

பறவை இனம்‌ திசை இன்றிக்‌ கலைகின்றன. 
கட்டாக்காலி மாடுகள்‌ கிலிகொண்டு எங்கோ ஓட்டமெடுக்‌ 
கின்றன. உலங்கு வானூர்திகளின்‌ படபடப்பு ஒலிகள்‌ 
தூரத்தில்‌ கேட்கின்றது. 

செல்லத்துரை ஆசாரியாரின்‌ மகள்‌ பத்மாவும்‌-மருமகன்‌ 
செல்வமும்‌ படுக்கையில்‌ இருந்த அவரை மிகப்‌ 
பக்குவமாகத்‌ தூக்கி அந்த மறைவிடத்துக்குக்‌ கொண்டு 
சென்றனர்‌. செல்லத்துரையார்‌ நடமாடித்‌ திரிந்த காலத்தில்‌ 
மாட்டுக்‌ கொட்டிலாக இருந்தது இப்போது மறைவிடமாக 
மாற்றப்பட்டிருந்தது. கொட்டிலைச்‌ சுற்றி அலரி மரங்கள்‌ 
சடைத்து வளர்ந்திருந்தன. சுவருக்குப்‌ பதிலாக மண்‌ 
மூடைகள்‌ ஒழுங்காக அடுக்கப்பட்டு வாசல்‌ மிக 
ஒடுக்கமாக விடப்பட்டிருந்தது. அலரி மரங்களும்‌ 
காய்களும்‌ நிலத்தில்‌ சொரிந்து கிடந்தன. 

எறிகணைக்கோ பீரங்கிக்கோ பயப்படும்‌ அவசியமற்ற 
மிகப்‌ பாதுகாப்பான அந்த இடத்தில்‌ போடப்பட்டிருந்த 
ஒரு அடி உயர மர வாங்கில்‌ செல்லத்துரையரைப்‌ படுக்க 
வைத்து விட்டு பத்மாவும்‌ செல்வமும்‌ தங்கள்‌ பிள்ளைகள்‌ 
இருக்கும்‌ பதுங்கு குழிக்குள்‌ ஓடினார்கள்‌. இரண்டு 
உலங்கு வானூர்திகளை அவதானித்தனர்‌. உலங்கு 
வானூர்திகள்‌ துண்டுப்‌ பிரசுரங்கள்‌ வீசின. 

“நான்கு மணிநேர அவகாசத்தினுள்‌ மக்கள்‌ யாவரும்‌ 
வடமராட்சியை விட்டு வெளியெறிவிட வேண்டும்‌” 
விடுதலைப்புலிகளை அழிப்பது பற்றியும்‌ மக்களின்‌ 
பாதுகாப்புப்‌ பற்றியும்‌ நீண்ட பிரச்சாரம்‌ அடங்கிய துண்டுப்‌ 
பிரசுரம்‌ கண்டு மக்கள்‌ கையில்‌ அகப்பட்டதை எடுத்துக்‌ 
கொண்டு புறப்படத்‌ தயாராகினர்‌. 

ஒவ்வொரு குச்சொழுங்கைகளும்‌-வீதிகளும்‌-கலவரம்‌ 
மிகுந்தவர்களால்‌- கவலை தோய்ந்தவர்களால்‌-பெட்டி-பாய்‌- 
மூட்டை முடிச்சுக்கள்‌-குழந்தை குஞ்சுகளுடன்‌ ஓட்டமும்‌ 
நடையுமாக...வடமராட்சியை விட்டு மக்கள்‌ இடம்பெயர்ந்து 
சென்று கொண்டு இருந்தார்கள்‌. 
டு....டு.....டொம்‌....டொம்‌.... 
ஊய்ஹ்‌.....ப்‌......மழை மீண்டும்‌ தொடங்கியது. 
“எல்லாரும்‌ பங்கருக்கு ஓடுங்கோ” ஊரை விட்டு 


“ஹெலிகாரன்‌ போயிட்டான்‌” -பத்மாவின்‌ 14 வயது 
சொல்லி முடிக்கவில்லை. கிழக்கில்‌ இருந்து வந்த 
“புக்காரா“வின்‌ பேரொலி. கீழே பதிந்து- மேலெழும்பும்‌ 
இரைச்சல்கள்‌ ... அந்த வீட்டுக்கு மேலே மாதிரி. 
“அம்மா-“புக்காரா” போட்டிட்டான்‌. கிட்டத்தானம்மா.... 
எல்லாரும்‌ காதைப்‌ பொத்துங்கோ...” 
சற்று வெளியே எட்டிப்‌ பார்த்த தனது தம்பி திீனேஷை 
“வாடா உள்ளை” இடுப்பைச்‌ சுற்றி இரு கைகளாலும்‌ 
பிடித்து இழுக்கையில்‌ பூமி அதிர்ந்தது. 
அப்பனே முருகா-அம்மாளாச்சி-வைரவா” உங்கட குஞ்சுகள்‌ 
எல்லாத்தையும்‌ காப்பாத்துங்கோ” செல்லத்துரை தன்னை 
மறந்து வாய்விட்டுத்‌ தொழுதார்‌. அவர்‌ உடல்‌ படபடத்தது. 

“புக்காரக்‌” குண்டின்‌ சிதறல்கள்‌ எங்கும்‌ பறந்து 
கலகலத்தது. 

பக்கத்து வீட்டு ஆட்டுக்கடா இரண்டு மூன்று தடவை 
கத்தி-முனகி ஓய்ந்தது. வெடி மருந்தின்‌ நாற்றம்‌ எங்கும்‌ 
வீசியது. 
தொடர்‌ தாக்குதலுக்குத்‌ திட்டமிட்டு விமானங்களும்‌ 
உலங்கு வானூர்திகளும்‌ மாறி மாறி வந்து குண்டுகளைப்‌ 
பொழிந்து கொண்டு இருந்தன. 

“இவங்கள்‌ அடிக்கிறதைப்‌ பார்த்தால்‌ விடுகிற மாதிரித்‌ 
தெரியேல்லை. “ஷெல்‌” அடிக்கத்‌ தொடங்கினால்‌ பின்னர்‌ 
அங்காலை இங்காலை போக இயலாது. 

எல்லாரும்‌ வாங்கோ ஒரு மாதிரிப்‌ பார்த்துப்‌ பார்த்துப்‌ 
போவம்‌” பதினான்கு வயதிலும்‌ கூட பெரும்‌ அனுபவ 
முதிர்ச்சி ஒலித்தது சுரேஷின்‌ வார்த்தையில்‌. சுரேஷ்‌ 
முதலில்‌ வெளியே வந்தான்‌. தொடர்ந்து தங்கை சசி. 
அவர்களைத்‌ தொடர்ந்து பத்மாவின்‌ இரண்டும்‌ 
இளையதைத்‌ தூக்கிக்‌ கொண்டு பத்மா வர செல்வமும்‌ 
வெளியே வந்தான்‌. சுரேஷ்‌ சைக்கிளை உருட்டத்‌ 
தொடங்கினான்‌. ஒவ்வொருவராகச்‌ செல்லத்துரையரிடம்‌ 
சென்று அவரைக்‌ கட்டித்‌ தழுவி முத்தமிட்டு விடை 
பெற்றனர்‌. பத்மாவையும்‌-செல்வத்தையும்‌ பிள்ளைகளொடு 
போகும்படி செல்லத்துரையர்‌ வற்புறுத்தியும்‌ அவர்கள்‌ 
இருவரும்‌ பிள்ளைகளை பக்கத்து வீட்டு ரஞ்சன்‌ 

10ஆம்‌ பக்கம்‌ பார்க்க 


“இ தமிழ்‌ மகள்‌ 





fa “நினைத்தேன்‌ வந்தன 
ஸீ a SMUG நிகழ்வுகள்‌ 


ரி புலவர்‌ ஈழத்துச்‌ சிவானந்தன்‌ 


7. அண்ணாமலைர்‌ பல்கலைக்‌ கழகத்தில்‌ 
ஈழத்துத்‌ தமிழுக்கு முதல்‌ பரிசு. 


புலவர்‌ அவர்கள்‌ நாடறிந்த நல்ல சிந்தனையாளர்‌. சொற்பொழிவுக்‌ கலையில்‌ 
தேன்மாரி பாய தமிழைக்‌ குழைத்துக்‌ கொட்டுபவர்‌. எழுத்தில்‌ வேந்தன்‌, 
நழப்பில்‌ திலகம்‌. பாட்டில்‌ பத்திச்சுவை நனிசொட்டும்‌. இலங்கை, இந்திபா,, 
மலேசியா, சிங்கப்பூர்‌, கனடா முதலிய நாடுகளில்‌ வாழும்‌ தமிழர்களுக்கு 
துமிரியத்தையம்‌ சிவநெறியையும்‌ விளக்க? வழங்குபவர்‌. இலங்கை 
வரனொலியில்‌ சைவ நற்சிந்தனை, சநமூகசரகரம்‌, நடைமுறைவாழ்க்கைத்‌ 
தத்துவம்‌ முதலிய பேரதனை நிகழ்ச்சிகளிலும்‌, திருக்கோயில்களின்‌ மகர 
கும்பாபிஷேகம்‌, தேர்த்திர விழா முதவிப வற்றினை நேரடி வர்ணணைகளர்‌ 
செய்து waar மனங்களில்‌ மகேசன்‌ வாசனையை NF வைத்து 
தேசியத்தைப்‌ பேச வைத்தும்‌ முத்திரை பதித்தவர்‌. பல அனுபவங்களை 
அரசியல்‌, சநூகவியல்‌, கலை இலக்கியம்‌, சமயம்‌, ஆகிப்‌ துறைகளில்‌ 
பெற்றவர்‌. அடுத்துவரும்‌ இரண்டாயிரம்‌ ஆணர்ழுல்‌ சஷ்டியப்த பூர்த்தி 
ஏன்னும்‌ சுற்று முற்றிய அகவை அறுபதை அடைகிறார்‌. அது தொடர்பாக 
அவருடைய அனுபவங்கள்‌ சிலவற்றை எழுதக்‌ கேட்டோம்‌ எழுதுகிறார்‌. 
- துணை ஆசிரியர்‌ 
ஈழத்துத்‌ தமிழுக்கு எட்டுத்திக்கிலும்‌ எடுப்பான மதிப்பு. 
எழுத்து சொல்‌ பொருள்‌ இலக்கண அமைதியை வழுவாது 
புழங்குவதால்‌ இந்த மதிப்பு வந்திருக்க வேண்டும்‌. 
பேச்சுத்தமிழில்‌ பிசிறில்லாத ஒலிச்சிறப்பினை யாழ்ப்பாண 
மக்களிடம்‌ கேட்ட பல்நாட்டு அறிஞர்கள்‌ யாழ்ப்பாணத்‌ 
தமிழுக்கு முதல்‌ மரியாதை செலுத்தினர்‌. மொழி இயல்‌ 
ஆய்விலும்‌ ஈழத்தமிழ்‌ ஒலிச்சிறப்புக்கு தனிஇடம்‌ 
கிடைத்தது. ஈழத்தமிழே ஏனைய தமிழ்‌ முயற்சிகளுக் 
கெல்லாம்‌ விதையிட்டமை மொழி வரலாற்று 
விற்பன்னர்களின்‌ கண்டு பிடிப்பாகும்‌. நல்லூர்‌ wjfoouf 
ஆறுமுகநாவலர்‌ புலோலியூர்‌ கதிரவேற்பிள்ளை சி.வை. 
தாமோதரம்பிள்ளை முதலியோரால்‌ தமிழ்‌ பரவியது. 
வளர்ந்தது பாராட்டப்பட்டது. தமிழ்‌ மலையான மறைமலை 
அடிகள்கூட யாழ்ப்பாணத்தீவு ஒன்றின்‌ மகன்‌ என்ற ஆய்வும்‌ 
LO GOT i கொள்ளத்தக்கது. தமிழ்த்தென்றல்‌ 
திரு.வி.கல்யாணசுந்தரமுதலியார்‌ கதிரவேற்பிள்ளையவர்‌ 
களின்‌ மாணாக்கரே. இந்த வரலாறும்‌ ஈழத்தமிழின்‌ 
எழிலுக்கும்‌ எடுப்புக்கும்‌ எடுத்துக்காட்டுகளாகும்‌. 
பன்மொழிப்புலவர்‌ தெ.பொ.மீனாட்சிசுந்தரனார்‌ 
பன்மொழிப்பபுலவர்‌ கா. அப்பாத்துரையார்‌ முதலிய 
அறிஞர்கள்‌ ஈழத்தமிழுக்குக்‌ கொடுத்த மதிப்பும்‌ 
மரியாதையும்‌ மெச்சத்தக்கன. அண்மையில்‌ மலேசியாவில்‌ 
உரைநிகழ்த்திய தமிழக முதலமைச்சர்‌ கலைஞர்‌ மு. 
கருணாறிதியார்‌ ஈழத்தமிழின்‌ சிறப்பினை விதந்து 
பேசியபோது அது ஒல்காப்பெரும்புகழ்‌ தொல்காப்பியத்தின்‌ 
தமிழ்‌ என்று குறிப்பிட்டுள்ளார்‌. மொழி நூல்‌ வல்லாரும்‌ 
இலக்கிய இலக்கண வித்தகர்களும்‌ முதன்மைப்படுத்திய 
ஈழத்தமிழ்‌ அண்ணாமலைப்பல்கழகத்திலே முதல்‌ பரிசு 





பெற்ற வரலாற்று நிகழ்வும்‌ ஒன்றுண்டு. 
நான்‌ அப்பல்கலைக்கழகத்தில்‌ படித்துக்‌ 

கொண்டிருந்தபோது தமிழ்‌ பேச்சுப்போட்டி ஒன்று நடந்தது. 
பல்கலைக்கழக சாஸ்திரி மண்டபத்து முன்விறாந்தையில்‌ 
தொங்கிக்‌ கொண்டிருந்த அறிவிப்புப்‌ பலகையில்‌ 
பபேச்சுப்போட்டியின்‌ விபரம்‌ இருந்தது. போட்டி 
தொடங்குவதற்கு ஒரு மணித்தியாலத்திற்கு முன்பு ஐந்து 
தலைப்புகள்‌ வெளியிடப்படும்‌ என்றும்‌ அவற்றிலே ஏதாவது 
ஒன்றினைப்பற்றி பதினைந்து நிமிடங்கள்‌ பேச 
வேண்டும்‌என்றுமிருந்தது. கருத்து நேர அளவு, நடை 
அழகு முதலியவற்றைக்‌ கவனித்து புள்ளிகள்‌ போடப்படும்‌. 
மூன்று தமிழ்ப்‌ பேராசிரியர்கள்‌ நடுவர்களாகக்‌ 
கடமையாற்றுவர்‌ என்ற விபரங்களும்‌ அதிலே 
எழுதப்பட்டிருந்தன. 

நானும்‌ நண்பர்‌ கவிஞர்‌ பொன்‌. செல்வக்கணபதியும்‌ 
(இவர்‌இன்று சென்னை மாநிலக்கல்லூரியில்‌ பேராசிரிபராய்‌ 
பணிசெய்கிறார்‌) சாஸ்திரி மண்டப விறாந்தையால்‌ நடந்து 
கொண்டிருந்தபோது அறிவிப்புப்‌ பலகையின்‌ விபரங்களைக்‌ 
கண்டோம்‌. நாங்கள்‌ அதனைக்‌ கண்ட அன்று மாலையே 
பேச்சுப்போட்டி நடப்பதாயிருந்தது. இப்போட்டியில்‌ 
பங்குபற்றுமாறு நண்பர்‌ என்னைத்‌ தூண்டினார்‌. பல்கலைக்‌ 
கழகத்தின்‌ இருபத்து நான்கு துறை மாணவர்களும்‌ 
போட்டியில்‌ கலந்து கொள்வார்கள்‌. அவர்களில்‌ 
அண்ணாபாணி கலைஞர்‌ பாணி ப. ஜீவானந்தம்‌ பாணி, 
கே. பாலதண்டாயுதம்‌, ஈ.வெ.கி.சம்பத்பாணி என்று பல்வேறு 
போக்கில்‌ தமிழைப்பேசுவார்கள்‌. சுந்தரராமசாமி 
குறிப்பிடடதுபோல்‌ இவை எல்லாம்‌ காற்றில்‌ கலக்கும்‌ 
பேரோசைகள்‌ இத்துடன்‌ மதுரைத்தமிழ்‌ திருநெல்வேலித்‌ 
தமிழ்‌, கோவைத்தமிழ்‌ செட்டிநாட்டுத்தமிழ்‌ என்றும்‌ பல்வேறு 
வகைகள்‌. இவற்றுக்கு முன்‌ எனது ஈழத்துத்‌ தமிழ்‌ 
எடுபடாது என்று எண்ணிப்‌ பின்வாங்கினேன்‌. 

நண்பர்‌ விடுவதாய்‌ இல்லை. பதினைந்து 

நிமிடங்களுக்கு விடயதானம்‌ வேண்டும்‌. நேரக்கட்டுப்பாடு 
வேண்டும்‌. நடை அழகில்‌ சோடை போனாலும்‌ மற்ற 
இரண்டும்‌ உங்களைக்‌ காப்பாற்றும்‌. போட்டுப்‌ பாருங்கள்‌ 
வந்தால்‌ லாபம்‌ வராவிட்டால்‌ கோலம்‌ என்றார்‌. கோலம்‌ 
என்றால்‌ ஊர்கோலம்‌ போல்‌ உரைக்கோலம்‌ என்பது அங்கு 
பொருள்‌. 

மாலை நான்கு மணிபோல்‌ போட்டி நடக்கும்‌ கோகலே 
மண்டபத்திற்குள்‌ போனோம்‌. ஐந்து மணிக்குப்‌ போட்டி 
ஆரம்பமாகும்‌ என்று அறிவித்ததுடன்‌ உலகெலாம்‌, பொங்கு 
தமிழ்‌, வான்புகழ்‌, நடந்தாய்‌ வாழி, ஊருக்கு நல்லது 
சொல்வேன்‌ என்ற தலைப்புக்களையும்‌ அறிவித்தார்கள்‌. 
நான்‌ உலகெலாம்‌ என்ற தலைப்பைத்‌ தெரிவு செய்தேன்‌. 
சேக்கிழார்‌ பெருமானுக்கு பெரிய புராணம்‌ இயற்ற 
சிவபெருமான்‌ எடுத்துக்கொடுத்த முதல்‌ வாக்கியமே 
உலகெலாம்‌ என்பது. இதனைக்‌ கருத்தில்‌ வைத்து 
பதினைந்து நிமிடங்கள்‌ பேசிவிட்டு மண்டபத்தை விட்டு 
நண்பரோடு வெளியேறி விட்டேன்‌. 

போட்டி நடுவர்களாக பேராசிரியர்‌ கோ.சு. பிள்ளை 
வித்துவான்‌ வெள்ளைவாரணனார்‌, பேராசிரியர்‌ சுப. 


அண்ணாமலை முதலியோர்‌ வீற்றிருந்தனர்‌. இவர்கள்‌ 
நிறைகோல்‌ அன்ன நீதி வழுவா நடுவர்கள்‌ என்று 
தமிழ்நாடு எங்கும்‌ மதிக்கப்பட்டவர்கள்‌. பல பேச்சுப்‌ 
போட்டிகளை குறைவின்றி நடாத்திய அனுபவசாலிகள்‌ 
சான்றாண்மையின்‌ சாட்சிகள்‌. அன்றிரவு விடுதியில்‌ நண்பா 
டாகடர்‌ மே.து. ராசுகுமாருடன்‌ உணவருந்திக்‌ 
கொண்டிருந்தபோது ஒரு மாணவர்‌ அருகில்‌ வந்து 
கோகலே மண்டபத்துப்‌ பேச்சுப்போட்டியில்‌ ஈழத்தாருக்கு 
முதல்‌ பரிசு என்றார்‌. என்னால்‌ என்னையே நம்ப 
முடியவில்லை. மே.து.ரா. முதுகில்‌ தட்டினார்‌. கொஞ்சம்‌ 
பொறுங்கள்‌ அறிவுப்புப்‌ பலகையில்‌ பார்த்துவிட்டு முடிவு 
செய்வோம்‌ என்றேன்‌. விரைவாகச்‌ சாப்பிட்டுவிட்டு சாஸ்திரி 
மண்டபத்திற்கு ஓடினோம்‌. அந்த மாணவர்‌ சொன்ன 
உண்மை கண்ணில்‌ பட்டது. சேக்கிழாருக்கு மனதுக்குள்‌ 
நன்றி வணக்கம்‌ செலுத்தினேன்‌. 

அடுத்த கிழமை பரிசளிப்பு விழா முதல்‌ பரிசு 
வழங்கியதற்குரிய காரணத்தை பேராசிரியர்‌ கோ.சு.பிள்ளை 
பேசினார்‌. ஈழத்துத்‌ தமிழருக்கு ஒரு தனித்தன்மை உண்டு. 
ஓசை நயமுண்டு. ஒழுக்கு முறையுண்டு. இழுவல்‌ 
வழுக்கலற்ற நேர்த்தி உண்டு. இவற்றையெல்லாம்‌ 
மாணவர்‌ சிவானந்தனின்‌ பேச்சில்‌ கண்டோம்‌. 
சொற்பொழிவு இலக்கணத்திற்கு அமைவாக கருத்து நேரம்‌ 
நடை ஆகியவற்றிலும்‌ சிறப்புப்புள்ளிகளை அவர்‌ 
பெற்றுக்கொண்டார்‌. இதனாலேயே ஈழத்துத்‌ தமிழுக்கு 
முதல்‌ பரிசு வழங்கப்‌ பெற்றது என்று சிறிது நகைச்சுவை 
தோன்றப்‌ பேசினார்‌. ஈழத்துத்‌ தமிழுக்கு அண்ணாமலைப்‌ 
பல்கலைக்கழகத்தில்‌ முதல்‌ பரிசு என்று மே.து.ரா. 
காதுக்குள்‌ சொன்னார்‌. இச்செய்தி அன்றைய தமிழக 
நாளிதழ்களிலும்‌ இலங்கை ஸ்கேசரியிலும்‌ பிரசுரமாகியது. 
ஈழத்துத்தமிழே போட்டியின்றி அண்ணாமலைப்‌ 
பல்கலைக்கழக தமிழ்‌ மன்றச்‌ செயலாளர்‌ ஆவதற்கும்‌ 
உதவியது. 

“இருந்தமிழே உன்னால்‌ இருந்தேன்‌ 
இமையோர்‌ விருத்தமிழ்தம்‌ என்றாலும்‌ வேண்டேன்‌” 

- தமிழ்விடுதூது 


௫ ட்‌ 
புதிய சைவத்‌ தமிழ்‌ 
டி 
வகுப்பு 
2191ம்‌ இலக்க வாடன்‌ வீதியில்‌ (செப்பேட்‌ 
& வாடன்‌) அமைந்துள்ள இல்லத்தில்‌ 
புதிதாக மாணவர்களுக்கு வசதியாக 
தொடங்கப்பட்டிருக்கும்‌ சைவத்‌ தமிழ்‌ 
வகுப்பில்‌ பிள்ளைகளைச்‌ சேர்த்து 
இலவசமாகக்‌ 
கல்வி ஞானத்தைப்‌ பெற்றுக்‌ கொள்ளலாம்‌. 
பிள்ளைகள்‌ சேச்க்கப்படுகிறார்கள்‌. வருக. 






























தொடர்புகளுக்கு: (416) 438-9171 


“இ தமிழ்‌ மகள்‌ 
டாக்டர்‌ மு.வ. 


செல்வன்‌ வே. மயூரன்‌ 
இருபதாம்‌ நூற்றாண்டின்‌ தமிழக வரலாற்றிலே தமிழ்‌ 
இலக்கியத்துறைக்கும்‌, வரலாற்றுத்துறைக்கும்‌ டாக்டர்‌ மு. 
வரதராசன்‌ ஆற்றிய அரியதொண்டு ஒப்பில்லாதது. டாக்டர்‌ 
மு. வரதராசன்‌, ஆற்றிய அரிய தொண்டுகளால்‌ 
உலகத்தமிழர்களின்‌ நெஞ்சைத்‌ தொட்ட முதல்‌ தமிழ்‌ 
எழுத்தாளர்‌ என்பதில்‌ ஐயம்‌ இல்லை எனலாம்‌. இவரது 
செல்லப்பெயரான “மு.வ.” என்ற எழுத்தை உச்சரிக்காத 


தமிழ்‌ நல்‌ உள்ளங்கள்‌ இல்லை எனலாம்‌. தமிழ்‌ 
மக்களுக்கு இவர்‌ ஒரு வரப்பிரசாதமாகும்‌. 
இவர்‌ முனிசாமி கண்ணம்மா தம்பதியினருக்கு 


25-4-1912 இல்‌ பிறந்தார்‌.இவரது பிறப்பிடம்‌ வடஆர்காடு 
மாவட்டத்தில்‌ உள்ள திருப்பத்தூர்‌ ஆகும்‌. இவரது 
இயற்பெயர்‌ திருவேங்கடமாகும்‌. தாத்தாவின்‌ பெயரை 
இடுதல்‌ என்னும்‌ குடும்பமரபின்‌ வழியாக வந்த பெயரே 
“வரதராசன்‌” என்பதாகும்‌. இவர்‌ தனது இளமைக்கால 
கல்வியை சேலத்திலும்‌, வாலாசாவிலும்‌ பயின்றார்‌. பின்னர்‌ 
உயர்‌ கல்வியைத்‌ தொடரும்பொருட்டு திருப்பத்தூரிற்கு 
சென்றார்‌.சிறுவயதிலேயே இவருக்கு தமிழிலே ஆர்வம்‌ 
இருந்து வந்தது. ஆர்வ மிகுதியால்‌ முருக முதலியாரிடம்‌ 
தமிழ்‌ கற்றார்‌. அங்கே புலவர்‌ முதல்‌ நிலை தேர்விலேயே 
சித்தியெய்தினார்‌. இச்சந்தர்ப்பத்திலே இவர்‌ மாமா மகளான 
ராதா அம்மையாரை மணம்‌ முடித்தார்‌. இவர்‌ பீ.ஒ.எல்‌, 
எம்‌ஒ.எல்‌ இரண்டிலும்‌ பட்டம்‌ பெற்றார்‌. சென்னையிலேயே 
முதன்முதலாக டாக்டர்‌ பட்டம்‌ பெற்றவர்‌ இவரே. 

இவர்‌ தலூகா அலுவலகத்தில்‌ எழுத்தர்‌ பணிபுரிந்தார்‌. 
இவர்‌ மேலும்‌ தமிழ்‌ ஆசிரியராகவும்‌, விரிவுரையாளராகவம்‌ 
பணிபுரிந்துள்ளார்‌. இவர்‌ பங்கேற்காத துறைகளே இல்லை 
எனலாம்‌. இவர்‌ பலமொழிகளையும்‌ தெரிந்து வைத்திருக்‌ 
கிறார்‌. அநேக நாடுகளுக்கும்‌ பயணம்‌ செய்திருக்கின்றார்‌. 
எம்‌ “மு.வ.” “கடமையை செய்‌ பலனை எதிர்பாராதே” 
என்னும்‌ முதுமொழிக்கு ஏற்ப வாழ்ந்து வந்தவர்‌. இந்த 
தமிழ்‌ சுரங்கம்‌ தனது 62வயதிலேயே 85 நூல்கள்‌ எழுதி 
புகழ்‌ படைத்தவர்‌. இவர்‌ நாவல்கள்‌ சிறுகதைகள்‌, நாடகம்‌, 
கட்டுரைகள்‌, இலக்கியம்‌ என பலவற்றை எமக்கு 
தந்துள்ளார்‌ 


பேன்சி பூக்கடை 
10 ஆண்டு நிறைவு விழா மலிவு விற்பனை 















பூ மாலை $30.00 பூ (காணேசன்‌) 25 சதம்‌ 
கனடாவில்‌ முதன்‌ முதவில்‌ ஆரம்பிக்கப்பட்டு 
தமிழ்‌ மக்கள்‌ மத்தியில்‌ 10 வருடங்களுக்கு 
மேல்‌ சேவையாற்றும்‌ நிறவனம்‌ 
Princess Plaza 


1668 Victoria Park Ave., North York. ON.M6R 1P7, Canada 
Phone: (416) 288 1419 Fax: (416) 288 9311 





“இ தமிழ்‌ மகள்‌ 





ஒல்காப்புகழ்‌ 
பிதால்காப்பியம்‌! 


- நக்கீரன்‌ - 


© 


தமிழ்ப்‌ பணிகளிலும்‌, பரப்பல்களிலும்‌ நீண்டகால ஈடுபாடு 
கொண்டவர்‌ நக்கீரன்‌ அவர்கள்‌. ஈழத்தமிழருக்குரிய 
தனித்தாயகக்‌ கோட்பாடுகளில்‌ தடம்‌ புரளாதவர்‌. இலக்கியப்‌ 
பரப்பின்‌ தொன்மை மறவா பார்வையாளரான இவர்‌ புதுமை 
இலக்கியப்‌ பக்கங்களிலும்‌ பார்வையைச்‌ செலுத்துபவர்‌. 
ஆங்கில மொழிப்‌ புலமையுடன்‌ ஒப்பீட்டு முயற்சிகளில்‌ 
வாசகர்களுக்கு விடையதானங்களை வழங்குபவர்‌ . 















இலக்கணநூாலான தொல்காப்பியததை நயப்புடன்‌ 
வழங்குகின்றார்‌ 


மொழி என்பது மக்கள்‌ சமூகத்தின்‌ கூட்டுப்‌ படைப்பாகும்‌. 
சமூகத்தின்‌ கருத்துப்‌ பரிமாறலுக்கு மொழி ஒரு கருவியாகப்‌ 
பயன்படுகிறது. சமூகம்‌ வளர்ச்சி அடையும்‌ போது கூடவே 
மொழியும்‌ வளர்ச்சி அடைகிறது. மொழி வளர்ச்சியின்‌ ஒரு 
படிநிலையாக எழுத்துத்‌ தோன்றுகிறது. அதன்‌ பின்னர்‌ நாடோடி 
வாய்மொழி இலக்கியங்கள்‌ எழுத்தில்‌ வடிக்கப்‌ படுகின்றன. இந்த 
இலக்கியங்களைச்‌ செம்மைப்‌ படுத்தி ஒழுங்கமைக்க இலக்கண 
நூல்கள்‌ தோற்றம்‌ பெறுகின்றன. மொழியை ஒரு மரத்துக்கு 
ஒப்பிட்டால்‌ இலக்கணம்‌ அதன்‌ விழுதுகளாகும்‌. ஆலமரம்‌ 
போன்று வளர்ந்த தமிழ்‌ மொழிக்கு பல நூற்றுக்‌ கணக்கான 
இலக்கண விழுதுகள்‌ தோற்றம்‌ பெற்றன. இதில்‌ முதலில்‌ தோன்றிய 
இலக்கண நுல்‌ அகத்தியம்‌ எனச்‌ சொல்லப்பட்டாலும்‌ அது இன்று 
கிடைத்திலது. எனவே தொல்காப்பியம்‌ தமிழில்‌ எழுதப்‌ பட்ட 
முதல்‌ இலக்கண நூலக இன்று கொள்ளப்படுகிறது. 


தொல்காப்பியம்‌ எழுதப்பட்டு 1.200 ஆண்டுகள்‌ கழித்தே பவணந்தி 
முனிவர்‌ இயற்றிய oP miner நன்னூல்‌ தோற்றம்‌ பெற்றது. 


இந்த நீண்ட இடைவெளியில்‌ தமிழ்‌ சமூக அமைப்பின்‌ 
அனைத்துத்‌ துறையிலும்‌ மாற்றங்கள்‌ இடம்பெற்றன. 


தொல்காப்பியம்‌ தொடங்கி நன்னூல்‌ தோன்றும்வரை தமிழகத்தைக்‌ 
களப்பிரர்‌, பல்லவர்‌, சேர, சோழ, பாண்டியர்‌ ஆண்டனர்‌. 
இவர்களைவிட சாளுக்கியர்‌ (தெலுங்கர்‌ , ஹொய்சாலையர்‌, கலிங்கர்‌, 
சுங்கர்‌ போன்ற அரச பரம்பரையினரது தொடர்பு ஏற்பட்டது. இந்தக்‌ 
கால கட்டத்தில்‌ பெளத்தம்‌, சமணம்‌, சைவம்‌, வைணவம்‌ போன்ற 
மதங்களின்‌ எழுச்சியும்‌, வீழ்ச்சியும்‌ தமிழ்‌ சமூகத்தில்‌ பெரும்‌ 
பாதிப்பை ஏற்படுத்தின. இந்த சமயங்களின்‌ வழியாக வடமொழி, 
பாலி, பிராகிருதம்‌ என்பவற்றின்‌ ஊடுருவல்‌, ஆதிக்கம்‌ 
தமிழ்மொழியின்‌ வேரையே அசைத்தது. மொழியில்‌ மட்டும்‌ 


அல்லாது கலை, பணபாட்டிலும்‌ மாற்றங்கள்‌ இடம்பெற்றன. 


இராசராசன்‌, இராசேந்திரன்‌ இவர்களது கிழக்காசிய படையெடுப்பின்‌ 
போது சோழர்களது கப்பல்கள்‌ ஈழம்‌, சாவகம்‌, கடாரம்‌, புட்பகம்‌, 


சீனம்‌ மட்டும்‌ சென்று திரும்பின. 


ஐரோப்பியர்‌ வருகைக்குப்‌ பின்னர்‌ ஆங்கிலம்‌ மூலம்‌ தமிழைக்‌ 
காண முற்பட்டதுபோல, வடமொழி மூலம்‌ தமிழைக்‌ காணும்‌ 
முயற்சி இந்தக்‌ கால கட்டத்தில்‌ நிலவியது. 


இவற்றின்‌ விளைவாக தமிழ்‌ மொழியின்‌ தனித்துவத்தைக்‌ காண 
வேண்டிய தேள்வை எழுந்தது. தமிழ்மொழியின்‌ கட்டமைப்புப்‌ 
பற்றிக்‌ கற்றுத்‌ தெளிய வேண்டிய கட்டாயம்‌ உண்டாயிற்று. 


இந்தத்‌ தேவை காரணமாக தொல்காப்பியத்தை மீளாய்வு செய்து 
அதனை முன்னுக்குக்‌ கொண்டு வரவேண்டிய பணி தொடங்கிற்று 
எனலாம்‌. தொல்காப்பியம்‌ எழுத்து, சொல்‌, பொருள்‌ அதிகாரங்களைக்‌ 
கொண்ட ஒரு பெரிய நூல்‌. அதன்‌ சூத்திரங்கள்‌ தமிழிலக்கணத்தின்‌ 
பிழிவாக இருந்தது. அதனை 1200 ஆண்டுகள்‌ கழித்து வாழ்ந்த 
தமிழர்களால்‌ எளிதில்‌ படித்து விளங்கிக்‌ கொள்வது கடினமாக 
இருந்தது. எனவே தொல்காப்பிய நூலுக்கு உரைகள்‌ தோன்றின. 
கால இடைவெளி காரணமாக தொல்காப்பிய மரபுகளைச்‌ முற்றும்‌ 
சரியாக விளங்கிக்‌ கொள்ள இந்த உரையாசிரியர்களால்‌ முடியவில்லை. 
பல சூத்திரங்களுக்கு பல உத்திகள்‌ மூலம்‌ சிறிதும்‌ பெரிதுமான 
விளக்கங்களை உரையாசிரியர்கள்‌ எழுதினார்கள்‌. 
உரையாசிரியர்களது தொல்காப்பிய மீட்புப்‌ பணியின்‌ மூலம்‌ எழுந்த 
உரைகள்‌ இன்று கிடைத்திரா விட்டால்‌, 2500 ஆண்டுகள்‌ கழித்து 
தொல்காப்பியத்துக்கு உரை காண்பதும்‌, அதன்‌ மூலம்‌ தமிழின்‌ 
வேரைக்‌ கண்டு பிடிப்பதும்‌ கடினமாக இருந்திருக்கும்‌. 


முதலாவது மீட்புப்‌ பணி வடமொழியால்‌ மறைப்புணடிருந்த, 
மறைக்கப்பட்டிருந்த தமிழ்‌ மொழியின்‌ வேரைக்‌ காணல்‌ என்றால்‌ 
இரண்டாவது மீட்புப்‌ பணி தொல்காப்பியத்தின்‌ சிறப்பை 
வெளியுலகுக்குக்‌ கொணர்தல்‌ ஆகும்‌. இதனை அண்மைக்கால 


மொழியியலாளர்கள்‌ செய்துள்ளார்கள்‌. 


செக்கோசிலோவிக்கிய நாட்டு மொழியறிஞர்‌ K. Zvelebil 
தொல்காப்பியம்‌ பற்றிப்‌ பின்வருமாறு சிறப்பிப்பித்துக்‌ கூறியுள்ளார்‌. 


“It is not only one of the finest monuments of hu- 
man intelligence and intellect presented in the In- 
dian tradition; it is also the first literary expression 
of the indigenous, Pre-Aryan Indian civilization; it 
represents the essence and the summary of clas- 
sical culture. 


For the evaluation of Indian linguistic thought, it is 
probably as important and crucial as the grammar 
which goes under the name of Panini. To the field 
of general linguistics, it would add, if sufficiently 
Known, some new important insights on a number 
of phonetic, etymological, morphological and syn- 





tactic problems.” 


“ மனிதனது நுண்மாண்‌ நுழை புலத்துக்கும்‌, இந்திய 
அறிவியல்‌ பாரம்பரியத்திற்கும்‌ இஃது ( தொல்காப்பியம்‌) 
ஒரு நினைவுச்‌ சின்னமாகவும்‌ மற்றும்‌ இந்திய 
பாரம்பரியத்தில்‌ காப்பாற்றப்பட்டுள்ள அறிவியல்‌ 
கருவூலமாகவும்‌ இருப்பது மட்டுமல்லாமல்‌, ஆரிய இந்திய 
நாகரிகத்துக்கு முந்திய முதல்‌ பூர்வீக இலக்கிய 
வெளிப்பாட்டின்‌ எடுத்துக்காட்டாகவும்‌ விளங்குகிறது. 


இந்திய மொழிபற்றிய மதிப்பீட்டிற்கு பாணினியின்‌ 
இலக்கணம்‌ எவ்வளவு முக்கியமானதும்‌, முடிவானதும்‌ 
ஆக இருக்கிறதோ அதேபோல்‌ இதுவும்‌ (தொல்காப்பியம்‌) 
இருக்கிறது. மொழியியல்‌ துறைகளின்‌ பிரிவுகளான 
ஒலிப்பு, சொல்லடி சொல்லிணக்கனம்‌, சொற்றொட 
ரிலக்கணம்‌ போன்ற வற்றில்‌ ஆழமான புதிய அறிவை 
கூட்டுகிறது.” 


தொல்காப்பியர்‌ காலத்துத்‌ தமிழ்‌ சமூக அமைப்புப்‌ பற்றித்‌ தெரிந்‌ து 
கொள்வதற்கு தொல்காப்பியம்‌ பற்றிய மேற்கூறிய பின்புலம்‌ உதவியாக 
இருக்கும்‌ என நம்புகிறேன்‌. 


தொல்காப்பியர்‌ நிலத்தை மையமாக வைத்தே அவர்‌ காலத்து தமிழ்‌ 
சமூகத்தின்‌ வாழ்க்கை பற்றியும்‌, அந்த நிலங்களுக்குரிய தெய்வங்கள்‌. 
ஒழுக்கங்கள்‌ பற்றியும்‌ பொருளதிகாரத்தின்‌ அகத்திணை இயலில்‌ 
எடுத்து விளக்குகிறார்‌. 


கடலால்‌ குழப்பட்ட அன்றைய தமிழகத்தின்‌ நிலத்தை புவியியல்‌ 
அடிப்படையில்‌ நால்வகையாகப்‌ பகுத்து அவை ஒவ்வொன்றுக்கும்‌ 
உரிய தனித்தன்மையையும்‌, தெய்வங்களையும்‌ தொல்காப்பியர்‌ 


குறிப்பிடுகிறார்‌. 


மாயோன்‌ மேய காடுறை உலகமும்‌ 

சேயோன்‌ மேய மைவரை உலகமும்‌ 

வேந்தன்‌ மேய தீம்புனல்‌ உலகமும்‌ 

வருணன்‌ மேய பெருமணல்‌ உலகமும்‌ 

முல்லை குறிஞ்சி மருதம்‌ நெய்தல்‌ எனச்‌ 

சொல்லிய முறையால்‌ சொல்லவும்‌ படுமே (தொல்‌. பொருள்‌ 
அகத்திணை 951 ) 


திருமால்‌ விரும்புகின்ற காடுடைய முல்லை நிலமும்‌, முருகன்‌ 
விரும்புகின்ற மேகம்‌ சூழ்ந்த மலையையுடைய குறிஞ்சி நிலமும்‌. 
இந்திரன்‌ விரும்புகின்ற மிகுதியான நீரையுடைய மருத நிலமும்‌, 
வருணன்‌ விரும்புகின்ற மிகுதியான மணலையுடைய நெய்தல்‌ 
நிலமும்‌ என முறையாகச்‌ சொல்லப்‌ பெறும்‌. 


(மாயோன்‌ - திருமால்‌, சேயோன்‌ - முருகன்‌, வேந்தன்‌ - இந்திரன்‌, 
மேய - விரும்புகின்ற உலகம்‌ - நிலம்‌, மைவரை - மகம்‌ 
சூழ்ந்த மலை, தீம்புனல்‌ -மிகுந்த நீரையுடைய) 

பின்‌ அந்தந்த நிலத்துக்குரிய முதற்பொருளை ( நிலமும்‌ 

பொழுதும்‌ ) விரிக்கும்‌ போது பாலைக்கு சிறுபொழுது நண்பகல்‌, 
பெரும்பொழுது இளவேனில்‌, முதுவேனில்‌ எனக்‌ குறிப்பிடுகிறார்‌. 


எனவே பாலை நிலம்‌ மழை பொய்ப்பதினால்‌ ஏற்படும்‌ வரட்சியால்‌ 
முல்லையும்‌ குறிஞ்சியும்‌ திரியும்‌ போது அது பாலை என 
அழைக்கப்பட்டது. பாலைக்குத்‌ தெய்வம்‌ கொற்றவை எனவும்‌ 
தொல்காப்பியர்‌ குறிப்பிடுகிறார்‌. 


ஐவகை நிலத்துக்கும்‌ உரியார்‌, அவ்வவ்‌ நிலத்துக்கும்‌ உரியார்‌ 
அவ்வவ்‌ நிலத்துக்குரிய தலைமக்கள்‌ ஆகிவிடுகின்றனர்‌. 
அகத்திணையில்‌ தலைமை பற்றிப்‌ பெயர்‌ பெறும்‌ தலைமக்கள்‌ 
திணைப்‌ பெயரான்‌ இன்றி இயற்பெயரால்‌ சுட்டப்படார்‌. இந்த 
தொல்காப்பிய விதிக்கு அமையவே சங்ககாலப்‌ புலவர்கள்‌ 
அகத்திணைப்‌ பாடல்களைப்‌ பாடியுள்ளார்கள்‌. விதிவிலக்காக 
அகத்திணைப்‌ பாடல்களில்‌ தலைவன்‌ அல்லது தலைவி பெயர்‌ 


சுட்டப்பட்டவிடத்து அப்பாடல்கள்‌ புறத்‌ திணையில்‌ 





வைக்கப்பட்டன. 


கருப்பொருளாவன உயிர்ப்‌ பொருளும்‌ உயிரல்‌ பொருளும்‌ ஆகும்‌. 
தெய்வம்‌, உணவு, விலங்குகள்‌, மரம்செடி கொடிகள்‌, பறவை, 
தோற்கருவிகள்‌, ஊர்‌, நீர்‌, பூ போன்றவை. இதனை - 


தெய்வம்‌. உணாவே. மா. மரம்‌, புள்‌, பறை, 
செய்தி, யாழின்‌ பகுதியொடு தொகைஇ 
அவ்வகை பிறவும்‌ ௧௬ என மொழிப (தொல்‌. அகத்திணை I64 ) 


உரிப்பொருளாவன புணர்தலும்‌ புணர்தல்‌ நிமித்தமும்‌, பிரிதலும்‌ 
பிரிதல்‌ நிமித்தமும்‌. இருத்தலும்‌ இருத்தல்‌ நிமித்தமும்‌, இரங்கலும்‌ 
இரங்கல்‌ நிமித்தமும்‌, ஊடலும்‌ ஊடல்‌ நிமித்தமும்‌ என இவை 
அகத்திணைக்குரியவை ஆகும்‌. புணர்தல்‌ பொருளை குறிஞ்சியும்‌. 
இருத்தல்‌ பொருளை முல்லையும்‌. ஊடல்‌ பொருளை மருதமும்‌, 
இரங்கல்‌ பொருளை நெய்தலும்‌, பிரிதல்‌ பொருளை பாலையும்‌ 
குறிக்கும்‌. இவை ஐந்து வகை நிலத்துக்குரிய ஒழுக்காறுகள்‌ 
எனவும்‌ பெறப்படும்‌. 

இனி குறிஞ்சி வாழ்‌ மக்கள்‌ குறவர்‌ குறத்தியர்‌, வேட்டுவர்‌ 
வேடிச்சியர்‌ எனப்பட்டனர்‌. முல்லை வாழ்‌ மக்கள்‌ ஆயர்‌ ஆய்ச்சியர்‌ 
எனவும்‌. மருதநில மக்கள்‌ உழவர்‌. உழத்தியர்‌ எனவும்‌, நெய்தல்‌ 
நில மக்கள்‌ உமணர்‌, உமணச்சியர்‌ எனவும்‌, பாலை நில மக்கள்‌ 


மறவர்‌, மறத்தியர்‌ எனவும்‌ அழைக்கப்‌ பட்டனர்‌. (வளரும்‌) 
அங்கமெல்லாம்‌ பண்டிதர்‌ ame வகு 

க்ரிப்பொறி 


கணிப்பொறி ! எங்கும்‌ 
கணிப்பொறி 

கணக்கிடு வதிலே புலிப்பொறி! 
படமும்‌ வரைந்து காட்டும்‌ ! 


ஏவுகணைகள்‌ வானத்தில்‌ 

இருக்குமிடம்‌ சொல்லுமாம்‌ ! 
மறக்காமல்‌ நாம்‌ சொல்வதை 
மனத்தில்‌ வாங்கிக்‌ கொள்ளுமாம்‌ ! 


எதைக்‌ கேட்டாலும்‌ கச்சிதமாய்‌ 
எழுத்து வடிவில்‌ சொல்லுமாம்‌ ! 
உதவி செய்யும்‌ கணிப்பொறிக்கு 
உலகம்‌ வாழ்த்துச்‌ சொல்லுமாம்‌ ! 


எங்கள்‌ Ob நாய்க்குட்டி 
எங்கள்‌ வீட்டு நாய்க்குட்டி 
நன்றி யுள்ள நாய்க்குட்டி 

soe வெள்ளை நிற நாய்க்குட்டி 

7 ae துள்ளி ஒடும்‌ நாய்க்குட்டி 

A: ரதி குட்டி பாப்பா தன்னோடு 

குதித்து ஆடும்‌ நாய்க்குட்டி 

கண்ணைப்‌ போல வீட்டையே 

காவல்‌ காக்கும்‌ நாய்க்குட்டி 


கொக்கரக்கோ சேவடூலல 


கொக்கரக்கோ சேவலே 
கொண்டையாட்டும்‌ சேவலே 
நித்தம்‌ எம்மைக்‌ காலையில்‌ 
நேரத்திலே எழுப்புவாய்‌ 
தூங்குனின்ற உலகையே 
குரல்‌ கொடுத்து எழுப்பிடும்‌ 
கொக்கரக்கோ சேவலே 
வாழ்க உந்தன்‌ சேவையே ! 











கடலில்‌ உப்பைக்‌ 
கரைத்தது யார்‌ 2 


கடற்கரையில்‌ பஞ்சுமெத்தை 
விரித்தது யாரு? - அம்மா 
காலை நன்றாய்‌ உள்ளுக்குள்ளே 
இழுக்குது பாரு! 


உப்பை அள்ளிக்‌ கடலுக்குள்ளே 
கொட்டியதாரு? - அம்மா 
உப்பைத்‌ தின்ற அலையும்‌ வந்து 
துப்புது பாரு! 


முயல 


தத்தித்தத்தி ஒடும்‌ 
டு தாவித்‌ தாவிக்‌ குதிக்கும்‌ 
comes காது இரண்டும்‌ நீளம்‌ 
கண்கள்‌ இரண்டும்‌ சிறியன 
குட்டைக்கால்கள்‌ இரண்டு 
நெட்டைக்கால்கள்‌ இரண்டு 
மொட்டை வாலை ஆட்டும்‌ 


எட்டி எட்டி ஒடும்‌ 








ஒளனைப்‌ பாட்ரு 


பாட்டி எங்கள்‌ பாட்டி 
பழங்காலப்‌ பாட்டி 
நாட்டுக்காக வாழ்ந்த 
நல்ல தமிழ்ப்‌ பாட்டி 
சுட்ட பழம்‌ தின்றவளீ 
சூதும்‌ வாதும்‌ வென்றவள்‌ ௫ 
நீதி சொன்ன பாட்டி \ 
நேர்மையான பாட்டி 


ஆத்திசூடி தந்த 


ஒளவை எங்கள்‌ பாட்டியே 

நினைவுப்‌ பக்கம்‌ டம்‌ 










































ஆனையிறவுச்‌ சமர்‌ 1291ல்‌ நடைபெற்ற ஒரு வரலாற்றுச்‌ சிறப்புமிக்க மாபெரும்‌ சமர்‌. 
இந்தச்‌ சமரை இரு தேசங்களுக்கிடையிலான யுத்தம்‌ என்று உலகு கணித்தது. மரபுவழியான : 
யுத்தம்‌ ஒன்று மிக நீண்ட நாட்களுக்கு நடைபெறுவது வழக்கம்‌. அந்த வகையில்‌ தமிழீழ 
விடுதலைப்புலிகள்‌ தொடர்ச்சியான ஒரு மரபுவழி யுத்தம்‌ ஒன்றை நடாத்திய ஒரு பரிணாமச்‌ 
சமர்‌. 
தமிழீழத்‌ தேசியத்‌ தலைவர்‌ மேதகு வேலுப்பிள்ளை பிரபாகரன்‌ அவர்கள்‌ இந்த 
ஆனையிறவுச்‌ சமரைப்‌ பற்றிப்‌ பின்வமாறு குறிப்பிடுகின்றார்‌. 
ஒரு பெரிய மரபுவழிப்பேரரை நேருக்கு நேர்‌ எதிர்கொள்ளும்‌ பெரிய வளர்ச்சியை புலிகள்‌ . 
இயக்கம்‌ அடைந்துள்ளது. இராணுவ ரீதியில்‌ இது ஒரு பெரிய வளர்ச்சி. ஆனையிறவுச்‌ 
சமர்‌ இதற்கொரு நல்ல எடுத்துக்காட்டு. 
ஆ..க.வெ சமர்‌ என்று பெயர்‌ சூட்டப்பட்ட இச்சமரில்‌ கடல்‌ தரை ஆகரயம்‌ என்ற மும்முனைத்‌ ' 
தாக்குதல்களை எதிர்கொண்டு தொடர்ந்து போரிடுவது என்பது மாபெரும்‌ சாதனை. இந்தச்‌ 
சாதனையைத்‌ தாரன்‌ இரு தேசங்களுக்கிடையிலான யுத்தம்‌ என்றும்‌ இலங்கைத்‌ தீவில்‌ : 
இரண்டு இராணுவங்கள்‌ என்றும்‌ உலகம்‌ கணிப்பிட்டுக்கொண்டது. 
போராட்ட வளர்ச்சியின்‌ ஒரு மைல்‌ கல்லாக அமைந்த இந்த ஆனையிறவுச்‌ சமரில்‌ 602 
பேராளிகள்‌ வீரமரணம்‌ அடைந்தார்கள்‌. தொகை மிகப்‌ பெரியது தான்‌. அனால்‌ இந்த 
மரவீரர்கள்‌ தங்களை இழந்து தமிழீழ விடுதலைப்‌ பே௱ரரரட்டத்துக்கு ஒரு உந்து சக்தியைக்‌ : 
கொடுத்துள்ளார்கள்‌. தங்களை ஈகம்‌ பண்ணி தமிழீழத்தின்‌ விடுதலையை 
விரைவுபடுத்தியுள்ளார்கள்‌ தங்களது வீரத்தை அத்திவாரமாக்கி அந்த உறுதியில்‌ சுதந்திர 
தீபத்தை ஏற்ற முன்வந்துள்ளார்கள்‌. தமிழீழப்‌ பிரதேசத்தின்‌ மிகப்‌ பிரதானமான பிரதேசமாக 
விளங்குவது ஆனையிறவு. இந்த ஆனையிறவு மிகப்‌ பிரதானமான ஒரு நிலையமாக 
இருப்பதனால்‌ தான்‌ இராணுவத்தினர்‌ ஆனையிறவுப்‌ பாதையைத்‌ தடைசெய்து தமக்குரிய 
மிகப்பெரிய பாதுகாப்புடன்‌ கூடிய நடவடிக்கைகளோடு ஆளையிறவைப்‌ பலப்படுத்தி 
வருகின்றனர்‌. இந்தப்‌ பலம்‌ என்பது வெறும்‌ வெளிப்புறப்‌ பலமாகும்‌. உள்ளிருக்கும்‌ ! 
ஒவ்வொரு இராணுவத்தினரும்‌ உளரீதியில்‌ பலவீனமுற்றவர்களாய்‌, புலிவீரரின்‌ தற்கொடைத்‌ : 
தாக்குதலுக்கு பயந்தவர்களாய்‌ உள்‌இருந்து வெறும்‌ கடமை வீரராய்‌ காவல்‌ புரிவது 
நீண்டநாட்களுக்குச்‌ சாத்தியமற்றது. 
ஏனெனில்‌ இழந்த பிரதேசங்கள்‌ மீட்கப்பட வேண்டும்‌. எங்களது பரதைகள்‌ : 
திறக்கப்படவேண்டும்‌. எங்களது எல்லைகள்‌ பாதுகாக்கப்பட வேண்டும்‌. எங்களது ஊர்கள்‌ - 
உயிர்த்தெழ வேண்டும்‌ என்ற நிலைப்பாட்டில்‌ ஒவ்வொரு தமிழனும்‌ நினைந்து கசியும்‌ : 
இன்றைய நிலையில்‌ தடைகள்‌ உடைந்து தமிழீழத்தின்‌ எல்லைகள்‌ துலங்கும்‌. 
ஆனையிறவு! அதைக்‌ கடந்து சென்ற காலம்‌ ஒரு காலம்‌. மூலவளம்‌ மிக்க ஒரு - 
முக்கியமான பிரதேசம்‌. தொழிற்சாலை ஒன்று உருவாகி பொருளாதாரத்தை வளம்படுத்த : 
வல்ல ஒரு நல்ல நிலம்‌. இன்று நலம்‌ இழந்து வளம்‌ வரண்டு வாழ்விழந்து நிற்கின்றது. : 
கடல்‌ வழியாக தரைவழியாக எங்கள்‌ வாழ்வு வழியாக நாங்கள்‌ பயணித்த பூமி இந்தப்‌ பூமி 
பூரிக்க வேண்டும்‌. கடல்‌ சிந்தும்‌ புன்னகையாய்‌ உப்பளங்கள்‌ சிலிர்த்து நின்று சிரிக்கும்‌ 
நாள்‌ வேண்டும்‌. சிக்கல்கள்‌ இன்றி சீரோடும்‌ ஊரோடும்‌ ஒத்தோடும்‌ பாதையாய்‌ 
ஆனையிறவுப்‌ பாதை திறக்கும்‌ நாள்‌ தமிழாக்கு வாழ்வு சிறக்கும்‌ நாளாய்‌ : 
வந்தமையும்‌. இந்த நன்னாளுக்கரய்‌ தம்மை ஆகுதியாக்கிய அனைத்து / 
. மாவீரர்களையும்‌ மெளனமாய்‌ மானசீகமாய்‌ எங்களது அஞ்சலிகளால்‌ ஆராதிப்போம்‌. . க 

பகைவனுக்கு 
ரனியனாகளே இரு! 


நாக.பத்மநாதன்‌ 
“உனது பெயர்‌ சனியனா?” 
காகம்‌ இவ்வாறு கிளியைக்‌ கேட்டது! 
“ஏன்‌” 
“அப்படித்தான்‌ அந்த “கொழும்பு அக்கா” உனக்குப்‌ பெயர்‌ 
வைத்துள்ளா” 
இது அந்தக்‌ கிளி முன்னர்‌ அடைபட்டுக்‌ கிடந்த வீட்டின்‌ 
கதை! 
இப்போது அதே கிளி அந்த வீட்டில்‌ தொங்கிய 
கூண்டுக்குள்‌ அல்ல. 
பரந்து வளர்ந்திருந்த ஓர்‌ ஆலமரத்தின்‌ உச்சக்‌ கிளையிலே 
இருந்தும்‌ வட்டமிட்டுப்‌ பறந்தும்‌ கனிகளைக்‌ கோதிக்‌ 
கொறித்தும்‌ தனது சுதந்திர வானிலே மிதந்து 
கொண்டிருந்தது! 
காகம்‌ அந்த வீட்டையும்‌ எட்டிப்‌ பார்க்கும்‌ ்‌ 
வெளியில்‌ வாழ்ந்து கொள்ளும்‌! 
கிளிக்கும்‌ இதற்கும்‌ அப்போது ஏற்பட்டது தான்‌ இந்த 
உறவு! 

“அவ என்னைச்‌ சனியன்‌ என்கிறாவா? நல்லது! 
பகைவர்களுக்கு நாம்‌ பகைவர்களாகவே இருப்பது 
நல்லது!” 
இவ்விதம்‌ கூறியபடி மேலெழுந்து தென்னையில்‌ இருந்து, 
வயல்‌ வெளிகளையெல்லாம்‌ கடந்து, கிளி விரைந்து 
செல்வது தெரிந்தது! 

தனித்து அல்ல, தனது கிளையோடு சேர்ந்து! “கீக்‌ - 
& என்ற இசையோடும்‌ சேர்ந்து! எத்துணை இன்பம்‌, 
இந்தச்‌ சுதந்திர வாழ்வில்‌! 
ஆனால்‌ அந்த வீட்டிலே கூண்டினுள்‌ அடைபட்டுக்‌ 
கிடந்தபோது 
அன்று ஒரு நாள்‌ 
“கொழும்பு அக்கா” ஊருக்கு வருகிறா என்றதும்‌ அந்த 
வீடு கும்மாளம்‌ கொண்டது! குழந்தைகள்‌ குதித்துக்‌ 
கூத்தாடினர்‌! 
அக்காவும்‌ நல்லவதான்‌. சிரித்த முகத்தோடு நிறைய 
பொருள்‌ கொண்டு வந்து குழந்தைகளுக்கும்‌ 
எல்லோருக்கும்‌ தாராளமாய்‌ வழங்கினா! 
கூண்டுக்கிளிக்கு ? 
அதையும்‌ பரிவோடு பார்த்தாள்‌. “பாவம்‌” என்றாள்‌! 
கிளியின்‌ நெஞ்சம்‌ ஆவலால்‌ அடித்தது! 
மறுநாளும்‌ அக்கா “கிளி பாவம்‌” என்றாள்‌! 
தான்‌ விடுபடப்போகும்‌ நாளை கிளி உறுதிப்படுத்திக்‌ 
கொண்டது! ஒரே “கீச்‌ கீச்‌” தான்‌! 
மூன்றாம்‌ நாள்‌, அக்காவின்‌ பரிவு மேலும்‌ வளர்வது 
தெரிந்தது. 
நான்காம்‌ நாள்‌, அக்காவின்‌ பரிவு மேலும்‌ வளர்வது 


ஆனால்‌ 

தெரிந்தது. 

நான்காம்‌ நாள்‌, ஒரு வேலையாள்‌ வந்தான்‌' அக்காவின்‌ 
கட்டளைப்படி வந்தான்‌. 

கையிலே ஒரு வளையம்‌ வைத்திருந்தான்‌. அது, கிளி 
கூண்டிலே இருந்து ஊஞ்சலாடவாம்‌! மறுகையில்‌ ஒரு 
தீந்தைத்‌ தகரம்‌, கூண்டுக்குப்‌ பச்சைநிறப்‌ புதுப்பொலிவு 
கொடுக்க! 

கிளி ஏங்கி நின்றது. முகம்‌ கறுக்க நின்றது! 
வந்தவன்‌ கூண்டின்‌ கதவை மெதுவாகத்‌ திறந்து, கிளியை 
ஒருமரணப்‌ பிடியோடு வெளியே எடுத்தான்‌. 
இங்குதான்‌ இயற்கையின்‌ நுட்பம்‌ விளங்குகிறது! 
ஒவ்வொரு உயிருக்கும்‌ அது அஞ்சாமை, வீரம்‌, ஆயிரம்‌ 
மடங்கு பலம்‌ என்பதைப்‌ புகுத்தியே நிற்கிறது : இவை 
மட்டுமல்ல, ஆயுதமும்‌ தான்‌! 

கிளி சிறகடித்துப்‌ பார்த்தது. முடியவில்லை! 
எங்கிருந்து தான்‌ அந்த ஆவேசம்‌ பிறந்ததோ தெரியாது 
- தலையை ஓங்கி நிமிர்த்தி அவனின்‌ கையிலே ஒரு 
கொத்து! கொத்தல்ல, ஒரு கிழியல்‌! நுனிவிரல்‌ பிழந்து 
குருதி கொட்டிற்று! 

“ஐயோ!” என்று அலறிக்‌ கைவிட்டான்‌ அவன்‌! 
உதவிக்கு ஓடிவந்த அக்காவுக்கும்‌ ஒரு கீறல்‌! 
அத்துடன்‌ பறந்தடித்துக்‌ கொண்டு உயர்ந்துவிட்டது கிளி! 
கொழும்பு அக்காவின்‌ “சனியன்‌” பட்டத்தை அது ஏற்று 
மகிழ்கிறது! 

“எதிரியின்‌ சலுகைக்கு உள்ளாகி உன்னை நீ 
அடிமையாக்காதே!” இது காகம்‌ காட்டி வாழும்‌ தத்துவம்‌. 
“எதிரிக்கு எதிரியாய்‌ எழுந்தாலே வெற்றி!” இது கிளி 
செய்து காட்டிய சாதனை! 
3ஆம்‌ பக்கத்‌ தொடர்ச்சி 
குடும்பத்தோடு அனுப்பிவிட்டு பிள்ளைகளின்‌ நினைவோடு 
மெளனமானார்கள்‌. 

பருந்துக்குப்‌ பயந்து கோழிக்‌ குஞ்சுகள்‌ போல்‌ - மேலே 
அண்ணாந்து பார்ப்பதும்‌ - மரங்களின்‌ கீழ்‌ மறைவதும்‌ 
வவேலிஓரங்களில்‌ ஒதுங்குவதுமாக அவர்கள்‌ 
போய்க்கொண்டிருந்தனர்‌. 

இவர்கள்‌ எல்லாரையும்‌ அவதானித்துக்‌ கொண்டிருந்த 
செல்லத்துரை ஆசாரியார்‌ பெரும்‌ கவலை கொண்டார்‌. 
என்னாலை என்ரை பிள்ளைகளுக்கு எவ்வளவு 
கஷ்டம்‌....ம்‌...இந்த நாளையிலை காரிலை போறதெண்டு 
சொன்னாலும்‌ காருக்கு ஒரு தொகை காசு கேட்பாங்கள்‌. 
மனுஷர்‌ தின்னக்‌ குடிக்க ஏலாத நேரத்திலை அதுவும்‌ 
என்ரை பிள்ளையளுக்கு வீண்‌ சிலவு” இது 
செல்லத்துரையரின்‌ ஒரு பக்கம்‌. 

“கார்க்காரன்‌ சும்மா ஏத்திறான்‌ எண்டு சொன்னாலும்‌ 
நான்‌ இந்த வீடு வாசலை விட்டிட்டு பிறத்தியாற்றை 
வீடுகளிலை போப்‌ இருக்கச்‌ சரிவராது. ஒண்டுக்கு 
இரண்டுக்குப்போறதெண்டாலும்‌ சனங்களே இருக்கப்‌ 
படுக்க வசதியில்லாமை அந்தரப்பட என்னை என்ரை 
பிள்ளையள்‌ காவிப்‌ பறிக்க நொந்து போடுங்கள்‌” 

(தொடரும்‌) 


பல்லுப்‌ 6பாளால்‌ 
Blaenau போகுமா? 
வெல்லுவோம்‌ வாருங்கள்‌ 


டாக்டர்‌. ஆதிகணபதி சோமசுந்தரம்‌ 


அன்ரன்‌ - ஸ்காபரோ 
கேள்வி: உங்கள்‌ வைத்தியநிலையத்தில்‌ எவ்வாறு 
ஒருவரில்‌ இருந்து இன்னொருவருக்கு நோய்‌ பரவாமல்‌ 
தடுக்கின்றீர்கள்‌ எனக்‌ கூறமுடியுமா? 
பதில்‌: இது எல்லோருக்கும்‌ மனதில்‌ எழும்‌ கேள்விதான்‌. 
நாங்கள்‌ எமது வைத்தியநிலையத்திற்கு வருபவர்களிற்கு 
விரிவாக இதனை விளங்கப்படுத்த முடியும்‌. கூடுதலாக 
ஒருமுறை பாவித்துவிட்டு எறியும்‌ (Disposable) 
உபகரணங்களையே உபயோகிக்கின்றோம்‌. autoclave 
கிருமிகள்‌ எந்த நிலையிலுள்ளதையும்‌ அழிக்கவல்ல 
கருவியை வைத்திருக்கிறோம்‌. 

இன்னும்‌ பலமுறைகளைக்‌ கையாண்டு ஒருவரில்‌ உள்ள 
நோய்‌ இன்னொருவருக்கு பரவாமல்‌ பாதுகாத்துக்‌ 
கொள்கின்றோம்‌. 


திருமதி சுசீலா கந்தையா - ஸ்காபரோ 

கேள்வி: நீங்கள்‌ முரசு சம்பந்தமான வியாதிகளுக்கு 
வைத்தியம்‌ செய்கின்றீர்களா? 

பதில்‌: எமது வைத்தியநிலையத்தில்‌ பல்‌ சம்பந்தமான 90 
வீதமான நோய்களுக்கு வைத்தியம்‌ செய்கின்றோம்‌. 
உதாரணமாக பல்‌ அடைத்தல்‌ (Filling), பல்வேர்‌ 
அடைத்தல்‌ (Root Canal Treatment), கிளிப்போடுதல்‌ 
(Tempers) (Orthopeadic applaiance), Bleaching, Bridge, 
crown, Gum problem, பல்லால்‌ இரத்தம்‌ கசிதல்‌, குழந்தைப்‌ 
பிள்ளைகளின்‌ பல்‌ சிகிச்சைகள்‌ Wisdom Teeth என்பன. 


திரு ராசரத்தினம்‌ - ஸ்காபுரோ 

கேள்வி: எந்த வயதில்‌ பல்லிற்கு கிளிப்‌ போடலாம்‌. எனது 
பல்வைத்தியர்‌ 12 வயது வந்தபின்புதான்‌ எனது மகனுக்கு 
போடலாம்‌ என கூறினார்‌. இது சரியா? 

பதில்‌ Orthodontic treatement அல்லது பல்லிற்கு 
கிளப்போடுதலுக்கு ஓர்‌ வயது எல்லை இல்லை. சில 
பிள்ளைகளுக்கு 7 அல்லது 8 வயதிலேயே தொடங்க 


EGU ரீற்றி நற மாளி 


உயர்‌ தர தங்கம்‌! நவீன டிசைன்கள்‌!! சிங்கப்பூர்‌ 
நகைகள்‌, அனைத்து ஓடர்கள்‌, திருத்த வேலைகள்‌, 
பழைய தங்கத்துக்கு புதிய நகைகள்‌, உங்கள்‌ 
தேர்வுக்காக பெருந்தொகை, ஆபரணங்கள்‌ 
அனைத்திற்கும்‌ 


2607 Eglinton Ave. East 
Scarborough, ON. 
M2K 252 







TEL: (416) 267-4141 




















YE தமிழ்‌ மகள்‌ 


வேண்டும்‌. நேரில்‌ “வந்தால்‌ இதனை நான்‌ பார்த்து 
இலவசமாக உங்களிற்கு கூறமுடியும்‌. தயவு செய்து 
தொலைபேசியில்‌ அழைத்துக்‌ கேட்க வேண்டாம்‌. 


செல்வி நிஷாந்தினி ஸ்காபுரோ 

கேள்வி: ஓர்‌ பல்வைத்தியர்‌ ரேடியோவில்‌ கதைத்தபோது 
பல்‌ பிடுங்காமல்‌ பல்லை வெட்டி கிளிப்போடலாம்‌ என்று 
கூறியுள்ளார்‌. ஆகவே எனக்கு பிடுங்காமல்‌ பல்லை வெட்டி 
கிளிப்போடுவீர்களா? 

பதில்‌: ஏன்‌ பல்பிடுங்கி கிளிப்போடுகின்றோம்‌ என்றால்‌ 
வெளியில்‌ வந்த பல்‌ உள்ளே போவதற்கு இடம்‌ போதாது. 
எனவே பல்லைப்‌ பிடுங்கி கிளிப்‌ போடுகின்றோம்‌. இந்த 
இடத்தை எடுப்பதற்கு பல பற்களை வெட்ட வேண்டும்‌. 
சும்மா இருக்கும்‌ பற்களே ௯ச்சமாக இருக்கும்போது 
வெட்டிய பல்‌ எவ்வளவு கூச்சமாக இருக்கும்‌ என 
நினைத்துப்‌ பாருங்கள்‌. எனவே நான்‌ இந்த மாதிரி வெட்டி 
கிளிப்போடுவதில்லை. இலங்கையில்‌ உள்ள சில 
வைத்தியர்கள்‌ அவ்வாறு செய்து அவர்களின்‌ பல்‌ 
கூச்சமாயிருந்து மேலதிக பணம்‌ செலவு செய்து Crown 
போட்டு சரி செய்ததுண்டு. 


சந்திரன்‌ East York 
கேள்வி தேன்‌ சாப்பிடுவதால்‌ வாய்‌ துர்நாற்றம்‌ குறையும்‌ 
என எனது நண்பர்‌ கூறினார்‌. இது உண்மையா? 
பதில்‌: வாய்‌ நாற்றம்‌ வருவதற்கு 99 வீதம்‌ காரணம்‌ 
வாயில்‌ இருக்கும்‌ நுண்ணுயிர்களே. மிகுதி ஒருவீதம்‌ 
உடலில்‌ உள்ள பிறநோய்களால்‌ ஏற்படும்‌ தேனில்‌ 
கூடுதலாக சர்க்கரை உள்ளது. இந்த சர்க்கரையினால்‌ 
வாயில்‌ உள்ள நுண்ணுயிர்கள்‌ பல்கிப்‌ பெருக வாய்ப்பு 
உள்ளது. இதனால்‌ வாய்‌ நாற்றம்‌ கூட வாய்ப்பு உள்ளது. 
நான்‌ தேனைக்‌ குடிக்க வேண்டாம்‌ எனக்‌ கூறவில்லை. 
ஆனால்‌ தேன்‌ குடிப்பதால்‌ வாய்நாற்றம்‌ இல்லாமல்‌ போகும்‌ 
என யாராவது சொன்னால்‌ நான்‌ நம்பத்‌ தயாராக இல்லை. 
உங்களின்‌ ஒத்துழைப்புடன்‌ ஒரு வாரத்தில்‌ வாய்நாற்றம்‌ 
இல்லாமல்‌ செய்ய என்னால்‌ முடியும்‌.காலையில்‌ 
எழுந்தவுடன்‌ வாய்நாற்றம்‌ எல்லோருக்கும்‌ இருக்கும்‌. சில 
உணவுவகைகளை உண்பதால்‌ வாய்‌ மணம்‌ உண்டாகும்‌. 
உள்ளி, வெங்காயம்‌, வாசனைத்‌ திரவியங்கள்‌ போட்ட 
உணவு, மீன்வகை போன்றவற்றாலோ, அல்லது சலரோகம்‌ 
உள்ளவர்களுக்கு வாய்‌ மணம்‌ உண்டாகும்‌. நெஞ்சுச்‌ சளி 
உள்ளவர்களிற்கு ஏற்படலாம்‌. இன்னும்‌ பல காரணங்கள்‌ 


உண்டு. (நன்றி: கனடா முரசொலி) 


YARLTON 


Division of Gana Trustway Limited 
உங்கள்‌ உணவுத்‌ 
தேவைகள்‌ 
அனைத்திற்கும்‌ ஆ 
நாடவேண்டிய இடம்‌ St = 
2104 Bridletowne Cr., > 

Scarborough, Ontario, M1W 2L1 

அருள்‌ சுப்பிரமணியம்‌ 


சென்ற இதழ்‌ தொடர்ச்சி 
தனிமை நாடி வந்ததென்ன, தடம்‌ மாறிச்‌ 
செல்வதென்ன.....நுளம்புத்‌ தொல்லையென்று போர்வையால்‌ 
மூட, வெக்கையில்‌ வேர்த்துக்‌ குளித்த அலுப்போடு 
அவரைப்‌ பார்த்தான்‌ ஜனகன்‌. 

“அந்தக்‌ காலத்தில்‌ புராணக்‌ கதைகளைச்‌ சொல்லி 
எளிதில்‌ விளங்காத பெரிய தத்துவங்களை விளங்க 


வைச்சாங்க. உங்களுக்கு மாம்பழத்தை தெரிஞ்‌ 
சிருக்குமே?” 
“மாம்பழக்கதையா?” 


“சிவனிடம்‌ ஒரு அபூர்வ மாங்கனி இருந்தது. பிள்ளையார்‌ 
முருகன்‌ இருவருமே அதனைக்‌ கேட்டனர்‌. போட்டியில்‌ 
வெல்பவருக்கே மாம்பழம்‌. என்ன போட்டி? இந்தப்‌ 
பிரபஞ்சத்தை யார்‌ முதலில்‌ சுற்றி வருகிறாரோ அவருக்கே 
மாம்பழம்‌. இளையவர்‌ முருகன்‌ ஈரேழு லோகங்களையும்‌ 
சுற்றிவர உடனே கிளம்பினார்‌. பிள்ளையார்‌, தந்தையிடம்‌ 
கேட்டார்‌. பிரபஞ்சத்தைப்‌ படைத்தது நீங்கள்‌ தானே? 
ஆம்‌, அப்படியானால்‌ பிரபஞ்சம்‌ முழுதும்‌ உங்களுக்குள்‌ 
அடக்கந்தானே? ஆமாம்‌. தந்தையை சுற்றி வந்து 
மாங்கனியைப்‌ பெற்றுக்‌ கொண்டார்‌ பிள்ளையார்‌. 

“நாம்‌ கதை மட்டும்‌ கேட்கிறோம்‌. கருத்தை 
விட்டுவிடுகிறோம்‌. எல்லா சீவராசிகளிலும்‌ உறைந்‌ 
திருக்கும்‌ ஆன்மாவாக இறைவன்‌ இருக்கிறான்‌ என்பதே 
இந்தப்‌ புராணக்கதையின்‌ பொருள்‌” 

“இப்ப மாம்பழக்கதை எதுக்கு?” 

அன்பும்‌ சிவமும்‌ இரண்டென்பர்‌ அறிவிலார்‌ 

அன்பே சிவமாவது ஆரும்‌ ௮றிகிலார்‌ 

அன்பே சிவமாவது ஆரும்‌ அறிந்தபின்‌ 

அன்பே சிவமாய்‌ அமர்ந்திருந்தாரே 

்‌ “சிவம்‌ என்பது வேறு எதுவுமில்லை. களங்கமில்லாத 
அன்பு வெள்ளம்‌. உன்‌ மனைவியை ஒரு கணம்‌ அன்போடு 
எண்ணிப்பார்‌. அவள்‌ உனக்காகச்‌ செய்யும்‌ சேவைகளை 
நினைத்துப்‌ பார்‌. அந்தக்கணத்தில்‌ உன்‌ சில்லறைக்‌ 


வாரந்தோறும்‌ நீங்கள்‌ வாங்கும்‌ கடை 
ஞ்‌ ஓஒ 
ஷாட்ஸ்‌ 


அனைத்துப்‌ பொருட்களும்‌ விசேட மலிவு விற்பனையும்‌ 


LOURDES 


EAST & WEST INDIAN STORE 
195 & 199 மார்க்கம்‌ வீதி, ஸ்காபரோ 
TEL: (416) 266-5025 










கோபங்கள்‌ உதிர்ந்து போகும்‌. வெறுப்பு மறைந்து போகும்‌. 
பொறுப்பு வந்துவிடும்‌. நீ மட்டும்‌ பொறுப்பாளியாக இருக்கும்‌ 
அந்த நிலையில்‌ குற்றம்‌ சாட்டுவதற்கு யாரும்‌ இருக்க 
மாட்டார்கள்‌. 

உன்‌ விதிக்கு நீயே காரணமாவாய்‌. ஆனந்தமயமான 
அந்த ஆண்டவனின்‌. அம்சம்‌ நயே என்பதைத்‌ 
தெரிந்துகொள்வாய்‌. உனக்குள்‌ உயிர்‌ மூச்சாக இருக்கும்‌ 
அதே ஆன்மாதான்‌ அவளுக்குள்ளும்‌ இருக்கிறது என்பது 
புரிய ஆரம்பிக்கும்‌” 
“யாத்திரை போறது தப்பெண்டா சொல்றீங்க?” 
“தப்பில்லை. பக்கத்திலிருப்பதைக்‌ கண்டு பிடிக்கப்‌ 
பரலோகம்‌ போக வேண்டுமா? வெளியாத்திரைகளில்‌ 
அலைந்து திரியும்‌ நேரத்தை உள்யாத்திரையில்‌ செலவிடச்‌ 
சொல்கிறேன்‌. உனக்குள்ளே போ. இதயக்‌ கதவைத்‌ 
தட்டு, தீவிரமாகத்‌ தேடு. கிடைப்பார்‌. கடவுள்‌ என்பதை 
மாற்றிப்போட்டு பின்னுக்கிருந்து சொல்லிப்‌ பார்‌. 
கட. அதாவது உள்ளே கடந்து போ புரிகிறதா” 

அவரைப்‌ பார்த்துக்‌ கொண்டேயிருக்க இருட்டியது 
தெரியவில்லை. குறைய நேரத்தில்‌ நிறையத்‌ தின்ற 
தியக்கம்‌. புரிந்த மாதிரியும்‌ புரியாத மாதிரியும்‌ மயக்கம்‌. 
விளக்கம்‌ கேட்டால்‌ மாம்பழம்‌ வாழைப்பழம்‌ என்று கதை 
வளர்ந்து விடுமே என்று தயக்கம்‌. 

உடனே வீட்டிற்குப்‌ போய்‌ காயத்திரி இங்க வாணை 
ஒரு விஷயம்‌ விறாந்தையிலிருந்தே கூப்பிட்டான்‌. 

கோபம்‌ போட்டால்‌, இலகுவில்‌ தன்னோடு 
கதைக்காதவர்‌. இன்று புதினமாய்‌... ஆச்சரியக்களிப்பில்‌ 
பிழிந்து கொண்டிருந்த இடியப்ப உரலை அப்படியே 
வைத்துவிட்டு வாசலுக்கு ஓடி வந்தாள்‌ காயத்ரி. 


வழிபடுவோம்‌ வழிகாட்டுவோம்‌! 


நிருமுறறக்‌ திருக்கோயில்‌ 
தமிழில்‌ இறைவனை வழிபடூதல 
திருமுறைகள்‌ நமது தனிமுறைகள்‌. இவை 
சைவத்திற்கு மட்டுமல்ல தமிழுக்கும்‌ உயிர்‌ கொடுத்த 
பொக்கிஷம்‌. அறையில்‌ அழிந்தவை போக 
இராஜராஜசோழனால்‌ அம்பலத்திற்கு வந்தவை சில. 
இவற்றை நாம்‌ பேணி வளர்க்க வேண்டாமா? 
வாருங்கள்‌ திருமுறைத்‌ திருக்கோயிலுக்கு 
வழிபடுவோம்‌! வழிகாட்டுவோம்‌. 


பிரதி ஞாயிறு தோறும்‌ பிற்பகல்‌ 6:30 மணிக்கு 2191 


வாடன்‌ அவன்பூ அறை இலக்கம்‌ 203ல்‌ கூடுவோம்‌ 
பொறுப்பாளர்‌ பேராசிரியர்‌ எஸ்‌. முத்துலிங்கம்‌ 431-9028 
புலவா:438-91 71 

வே. இ. இராசையா 439-3796, சிவா. ராதாகிருஷ்ணன்‌ 281-0710, வே. மயூரன்‌ 
335-461 6மு. சுப்பையா, சு. மனோரஞ்சிதம்‌, சுபா. கருணாகரன்‌ 724-5784, 
கா. சிவசுப்பிரமணியம்‌, 291-6563, ௧. இ பரமசிவம்‌ 752-3235, ம.சிவசாமி 264- 
1827, வை. சிவகங்கை 439-4950, ச.மகேஸ்வரி 499-0895, கமலா சதாசிவம்‌ 
286-8870, த. செல்வராசா 905-472-1908, ௧. சந்திரசேகரமுதலி 285-81 43, 
ரா. ரகுகலன்‌ 265-6079, ஐ. வேலாயுதபிள்ளை 264-71 82, ௪. தியாகராசா 335- 
7074, ௧. இரத்தினசபாபதி 261-9977, ஆ. வல்லிபுரம்‌ 439-4014 
கு. சபாரத்தினம்‌ 269-4387, வை. பேரம்பலம்‌ 499-6850, ௪. நமசிவாயம்‌ 785- 
3051, நாகேசு - சிங்கம்‌ 759-7928 





வாழ நினைத்தால்‌ 
GMTIMoull i 

கோப்மேயர்‌ 

23. நதொல்றைகறளத்‌ தவிர்ப்பது எப்படி? 


ஐம்பதாவது வயதில்‌ வேலையில்‌ இருந்து நான்‌ ஓய்வு 
பெற்றேன்‌. என்னுடைய முழு நேரத்தையும்‌ மற்றவர்களுக்கு 
உதவி செய்வதில்‌ கழிக்க வேண்டும்‌ என்பதுதான்‌ 
என்னுடைய நோக்கம்‌. எத்தனையோ திட்டங்களை 
மேற்கொண்டு பணியாற்றினேன்‌. அவற்றையெல்லாம்‌ 
வர்ணித்துக்‌ கொண்டிருப்பது இந்தப்‌ புத்தகத்தின்‌ நோக்கம்‌ 
அல்ல. ஒன்றே ஒன்றை மட்டும்‌ குறிப்பிடுவது அவசிய 
மாகிறது. 

நம்மில்‌ பலர்‌, அநேகமாக எல்லாருமே மகிழ்ச்சி 

அளிக்காத விஷயங்களிலும்‌, பிரச்சினைகளிலும்‌, கஷ்டங்‌ 
களிலும்‌ எப்படியோ அகப்பட்டுக்‌ கொண்டு விடுகிறோம்‌. 
மனிதர்களிடம்‌ உள்ள இயற்கையான குறைபாடு போலவே 
இது தோன்றுகிறது. 

எனக்கே அப்படி ஏற்பட்ட சம்பவங்களைப்‌ பற்றி நான்‌ 
பரிசீலித்துப்‌ பார்க்க ஆரம்பித்தேன்‌. எனக்கு ஏற்பட்ட 
அனுபவங்களோடு, எனக்குத்‌ தெரிந்தவர்களின்‌ அனுபவங்‌ 
களையும்‌, புத்தகங்களில்‌ படித்த அனுபவங்களையும்‌ 
சேர்த்துக்‌ கொண்டேன்‌. ஆராய்ச்சிக்கு நான்‌ எடுத்துக்‌ 
கொண்ட அனுபவங்கள்‌ பலதரப்பட்டவை என்று சொல்ல 
வேண்டியதில்லை. உங்களுடன்‌ பகிர்ந்து கொள்ளக்கூடிய 
சில நல்ல முடிவுகள்‌ எனக்குக்‌ கிடைத்தன. 

பல்வேறு மனநிலை காரணங்களால்‌ மற்றவர்களுக்குத்‌ 
தொல்லை கொடுப்பதையே தொழிலாகக்‌ கொண்டவர்களும்‌ 
இருக்கிறார்கள்‌ என்பதையும்‌ முதலில்‌ நாம்‌ ஏற்றுக்‌ கொள்ள 
வேண்டும்‌. இந்த அத்தியாயத்தின்‌ பிறபகுதியில்‌ அவர்களை 
எப்படிச்‌ சமாளிப்பது என்று பார்க்கலாம்‌. முக்கியமாக 
நமக்குத்‌ தெரியாமலே தொல்லைகளில்‌ மாட்டிக்‌ கொள்ளும்‌ 
விஷயத்தை இப்போது கவனிக்கலாம்‌. 

நன்றாக ஆராய்ந்து பார்த்த பிறகு, தவிர்க்கக்கூடிய 
தொல்லைகளில்‌ நாம்‌ அகப்பட்டுக்‌ கொள்வதற்கு நாமேதான்‌ 
காரணம்‌ என்பது தெளிவாகிறது. எந்தவிதமான 
உள்நோக்கமும்‌ இன்றி நாம்‌ செய்கின்ற காரியங்கள்‌, 
பேசுகின்ற பேச்சுக்கள்‌, எழுதுகின்ற எழுத்துக்கள்‌ ஆகியவை 
பின்னர்‌ விளையும்‌ தொல்லைகளுக்குக்‌ காரணமாகி 
விடுகின்றது. அல்லது தொல்லை கொடுக்கும்‌ தன்மை 
கொண்டவைகளை நிஜமான தொல்லைகளாக நாமே ஆக்கிக்‌ 
கொண்டுவிடுகிறோம்‌. ஒன்றின்‌ விளைவாக இன்னொன்று 
ஏற்பட, தொல்லைகள்‌ தொடர்வதோடு அதிகரிக்கவும்‌ 
செய்கின்றன. 

விஷயங்களை இருக்கின்றபடியே விட்டுவிடுகின்ற 
கலையை நாம்‌ கற்றுக்கொள்ளவில்லை. 

தவிர்க்கக்கூடிய தொல்லைகளை, நம்முடைய இரண்டு 
நடவடிக்கைகளின்‌ மூலம்‌ நாமே ஆரம்பித்து வைக்கிறோம்‌. 
(1) தேவையில்லாமல்‌ தலையிடுவது அல்லது 
தேவைக்கதிகமாகத்‌ தலையிடுவது, 


VE தமிழ்‌ மகள்‌ 


(2) தேவையில்லாமல்‌ பிரதிக்‌ கிரியையில்‌ ஈடுபடுவது அல்லது 
தேவைக்கதிகமான பிரதிக்கிரியையில்‌ ஈடுபடுவது. 


இந்த இரண்டு வழிகளிலும்‌ தவிர்க்கக்கூடிய தொல்லை 
களில்‌ நாம்‌ எவ்வாறு அகப்பட்டுக்‌ கொள்ளுகிறோம்‌ என்பதைச்‌ 
சுருக்கமாகப்‌ பார்க்கலாம்‌. 


(1) தேவையில்லாமல்‌ தலையிடுவது அல்லது 
தேவைக்‌ கதிகமாகத்‌ தலையிடுவது: 

எல்லாப்‌ போராட்டங்களிலும்‌ நாம்‌ கலந்து கொள்ள 
வேண்டிய அவசியமில்லை. பிரச்சினைக்குரிய விஷயங்களில்‌ 
ஏதோ ஒரு கட்சியின்‌ சார்பாக நிலை எடுக்க வேண்டிய 
அவசியமில்லை. அப்படி நிலை எடுத்தால்‌ விரோதிகளின்‌ 
எண்ணிக்கையினை அதிகரிக்கிறோம்‌ என்று பொருள்‌. சில 
நண்பர்களையும்‌ பெறுகிறோம்‌ என்பது உண்மைதான்‌. 
ஆனால்‌ நண்பர்கள்‌ ஏதோ பழக்கமானவர்கள்‌ என்கிற 
நிலையோடு நின்று விடுவார்கள்‌. ஆனால்‌ உருவான 
விரோதிகள்‌ மட்டும்‌ தொடர்ந்து நடித்துக்‌ கொண்டு 
இருப்பார்கள்‌. தவிர நண்பர்களை ஏற்படுத்திக்‌ கொள்ள 
எத்தனையோ சுலபமான, சிறப்பான வேறுவழிகள்‌ 
இருக்கின்றன. 

இருப்பதை இருக்கிறபடியே விட்டுவிடுகின்ற 
பழக்கத்தை நாம்‌ கடைப்பிடிக்க வேண்டும்‌. 

பல்வேறு விஷயங்களிலும்‌ தேவைக்கு அதிகமான ஈடுபாடு 
கொள்வது நம்முடைய நேரத்தையும்‌ சக்தியையும்‌ 
விரயமாக்குவதோடு, நம்முடைய வாழ்க்கை ஒழுங்கினையும்‌ 
வீணாக்கி விடுகிறது. எல்லாப்‌ பொறுப்புகளையும்‌ நாம்‌ 
சுமக்கவும்‌ வேண்டியதில்லை; நமக்கு அவை 
அளிக்கப்பட்டாலும்‌ சரி அல்லது நம்மீது திணிக்கப்பட்டாலும்‌ 
சரி, பத்தொன்பதாவது அத்தியாயத்தில்‌ சொல்லி உள்ளபடி 
நம்முடைய தள்ளுவண்டியை நாம்‌ தலைகீழாக ஓட்டப்பழகிக்‌ 
கொள்ள வேண்டும்‌. 

இருக்கின்றவைகளை இருக்கின்றபடியே விட்டுவிட நாம்‌ 
கற்றுக்கொள்ள வேண்டும்‌. பயிற்சி செய்ய வேண்டும்‌. 





2. தேவையற்ற பிரதிக்கிரியை அல்லது தேவைக்‌ 
கதிகமான பிரதிக்கிரியை: 
அநேகமாக நம்‌ எல்லாரிடமும்‌ எந்தக்‌ காரியத்திற்கும்‌ 
நம்முடைய பிரதிக்கிரியை வெளிப்படுத்துக்கின்ற சுபாவம்‌ 
இயற்கையாகவே இருக்கிறது. பிரதிக்கிரியை என்பது எல்லா 
சந்தர்ப்பங்களிலும்‌ தொல்லைகளுக்குக்‌ காரணமாக இருக்க 
வேண்டும்‌ என்கிற அவசியமில்லை. சில சந்தர்ப்பங்களில்‌ 
மகிழ்ச்சிக்குக்‌ காரணமாகவும்‌ இருக்கலாம்‌. பிரதிக்கிரியை 
உன்னதமான மகிழ்ச்சிக்கும்‌ நம்மை அழைத்துச்‌ செல்லலாம்‌. 
வன்முறை கொண்ட எதிர்ப்புக்கும்‌ நம்மை அழைத்துச்‌ 
செல்லலாம்‌. 
நம்முடைய முக்கியத்துவ உணர்வை மற்றவர்கள்‌ தாக்கும்‌ 
போது நம்மிடம்‌ ஏற்படுகின்ற பிரதிக்கிரியைப்‌ பற்றி மட்டும்‌ 
இங்கு பார்க்கலாம்‌. நம்முடைய முக்கியத்துவ உணர்வை 
பாதுகாத்துக்‌ கொள்வதற்கு இது இயற்கையாகவே 
ஏற்படுகிறது. 
நமக்குத்‌ சரி என்று தோன்றுகின்ற, கேலி, 


16ஆம்‌ பக்கம்‌ பார்க்க 





ட்‌ 4 தமிழ்‌ மகள்‌ 





அன்னை எங்கள்‌ 
அன்னையே... 


நெல்வரை சண்முகன்‌ 


“உலகில்‌ சிறந்த கண்கண்ட தெய்வம்‌ தாய்‌” தாயை 
வணங்கு, தாயிற்‌ சிறந்ததொரு கோயிலுமில்லை, கோயிலில்‌ 
சென்று அடையும்‌ புண்ணியத்தைவிட தாயை வணங்கிக்‌ 
கிடைக்கும்‌ புண்ணியம்‌ பெரியது என நம்‌ முன்னோர்கள்‌ 
கூறிவைத்திருக்கின்றனர்‌. எனினும்‌ எமது பாரம்பரிய 
பண்பாட்டு வழி வந்தவர்கள்‌ தமிழர்கள்‌. எல்லா 
இனங்களையும்விட தமிழ்‌ இனம்‌ தாய்க்கு மேலான 
மதிப்பையும்‌, தெய்வத்தன்மையையும்‌ கொடுத்துள்ளது. 

ஒருதாய்‌ எப்படிப்பட்டவராக இருப்பினும்‌ அவர்‌ 
எத்தகைய செயலைச்‌ செய்பவராக இருந்தாலும்‌, பிள்ளை 
களிடத்து வாஞ்சையோ பெரியோரிடத்து மதிப்போ, இன்றி 
தான்தோன்றித்‌ தனமாக நடக்கும்‌ தாயைக்கூட மதிக்க 
லாமோ? மதிக்கின்றது தமிழ்‌ சமூகம்‌. தாயாகப்படடவள்‌ 
ஒரு ராட்சசியாக இருந்துவிட்டாலும்‌ அவளும்‌ வணங்கத்‌ 
தக்கவள்‌ என்கின்றது எமது பழம்பெரும்‌ இலக்கியங்கள்‌. 

பிள்ளைகளுக்கு சோறுபோடாமல்‌, கணவனை 
மதிக்காமல்‌ கற்பு நெறி உள்ளவளாக இருந்தாலும்‌ 
இந்துக்கள்‌ கூறுவதுபோல்‌ ஓர்‌அன்னையின்‌ குணம்‌ 
இல்லாமல்‌ இராட்சகியாக நடப்பவளை எங்ஙனம்‌ 
வணங்குவது? இப்படிப்பட்ட தாய்‌ லட்சத்தில்‌ ஒருத்தியே. 
சத்திய தேவதை உருத்திரதாண்டவம்‌ ஆடுவதாக 
இந்துக்கள்‌ கருத்து. உருத்திர தாண்டவம்‌ முடிந்த 
பிறகு அமைதி அடைகின்றது. ராட்சத குணம்‌ கொண்ட 
தாயும்‌ தன்‌ முதுமையில்‌ அமைதி அடைகின்றாள்‌. 
எத்தனை தாய்மார்‌ பிச்சை எடுத்து தன்‌ பிள்ளைகளைக்‌ 
காப்பாற்றும்‌ நிலையிலும்‌ அலைகின்றாள்‌. பரம்பொருளும்‌ 
இத்தாய்மார்களை இப்படித்‌ தண்டிக்கின்றார்‌. பசி, பட்டினி 
நோய்களால்‌ நொந்து தன்‌ பாவங்களுக்கு இரை 
தேடுகின்றார்‌. 

இது இந்து தர்மம்‌. கோடானுகோடிஇந்துக்கள்‌ 
தாய்மார்களில்‌ இப்படிப்பட்டவர்கள்‌ கைவிரல்‌ விட்டு 
எண்ணக்கூடிய அளவில்‌ இருப்பர்‌. அதற்காக எந்த 
தாயின்‌ மகனோ அல்லது கணவரோ தாய்குலத்தை 
அவமதிக்கவோ வெறுக்கவோ கூடாது. 

பொதுவாகவே தாய்‌ என்பவள்‌ இந்துக்களாலும்‌ எமது 
சமுதாயத்தாலும்‌ சக்தி என்று அழைக்கப்படுகின்றாள்‌. 
பூமியை பூமாதா என்றும்‌ பசுவை கோமாதா என்றும்‌ 
வர்ணிப்பர்‌ இந்துக்கள்‌. எனவே பொறுமையும்‌ அன்பும்‌, 
பக்தியும்‌, அறிவும்‌ நிறைந்ததோர்‌ முழு நிறைவுடைய 
தாய்‌ என இந்து தர்மம்‌ கூறுகின்றது. பொறுமை, அமைதி, 
இரத்தபாசம்‌, அன்பு, அறம்‌ என்பவற்றோடு தன்‌ வயிற்றைப்‌ 
பட்டினிபோட்டு மகவிற்கு ஊட்டுதலே தாய்மை என்று 
கூறப்படுகின்றது. 





ஒரு சிறிய கதை ஞாபகத்திற்கு வருகின்றது. ஒருதாய்‌ 
அவளுக்கு ஒரு மகன்‌. அம்மகன்‌ ஒருத்தியிடம்‌ 
தன்மனதைப்‌ பறிகொடுத்துவிட்டான்‌. அவளோ பேராசை 
பிடித்தவள்‌. தனது பொருள்‌ பண்டமெல்லாம்‌ பறிகொடுத்து 
அவளை மறக்க முடியாமல்‌ உனக்கு என்ன 
வேண்டுமோகேள்‌ கொண்டு வருகின்றேன்‌ என்று கூறிவிட்டு 
தாயிடம்‌ ஓடினான்‌. காமத்தில்‌ சிக்கிய மகன்‌ தாயிடம்‌ 
“அம்மா அவளுக்குக்‌ கொடுப்பதற்கு என்னிடம்‌ எதுவுமே 
இல்லையே? உன்னிடமும்‌ ஏதும்‌ இல்லையே! ஆயினும்‌ 
என்னால்‌ அவளை மறக்க முடியாமல்‌ இருக்கின்றதே 
எனத்‌ துடித்தான்‌. இறுதியாக அம்மா அவளுக்குக்‌ 
கொடுக்க ஒன்று உள்ளது. அதைத்‌ தர முடியுமா? என 
கேட்டான்‌. என்‌ ராஜா என்னிடம்‌ என்ன இருக்கின்றது? 
அம்மா உனது இதயத்தை தரமுடியுமா என கேட்டபோது 
அப்போது தாய்‌ என்னைக்‌ கொன்று என்‌ இதயத்தை 
எடுத்துச்‌ சென்று அவளிடம்‌ கொடு என்றாள்‌. உடனே 
தாயைக்‌ கொன்று இதயத்தை எடுத்துக்‌ கொண்டு 
ஓடுகின்றான்‌ மகன்‌. அப்போது கல்‌ தடுக்கி கீழே விழ 
கையில்‌ இருந்த தாயின்‌ இதயம்‌ சற்று தள்ளி நிலத்தில்‌ 
விழ அடிப்பட்டு விழுந்த மகனைப்‌ பார்த்து தாயின்‌ இதயம்‌ 
கேட்கின்றது ஐயோ! மகனே வலிக்கின்றதா? நான்‌ 
உயிரோடு இல்லையே உனக்கு வைத்தியம்‌ செய்ய. 
மகனும்‌ அம்மா என்று அலற அவனின்‌ ஆவியும்‌ பிரிந்தது. 
ஆம்‌ அதன்‌ பெயர்‌ தான்‌ தாய்மை. 

தாயை மதிப்பவர்களுக்கு நீண்ட ஆயுள்‌, நிறைந்த 
செல்வம்‌, பெருமை மிக்க வாழ்வு என்று நீட்டிக்‌ கொண்டே 


போகலாம்‌. இது ஆதிகால சரித்திரம்‌ தொடக்கம்‌ 
இன்றுவரையும்‌ நாம்‌ காணும்‌ உண்மையின்‌ 
உயர்வுகளாகும்‌. தாயிற்‌ சிறந்தொரு கோவிலுமில்லை 


என்று பழைய இலக்கியங்கள்‌ கூறுகின்றன. திரையுலக 
பாடல்கள்‌ திரைப்படங்கள்‌ நாடகங்கள்‌ என்பன 
இன்றுவரையும்‌ பெருமை பேசி வளர்த்து வருகின்றார்கள்‌. 
உலகிலே இறைவனால்‌ படைக்கப்பட்ட சீவன்களில்‌ தாயே 
மிக உன்னதமானவள்‌. தமிழீழ மண்ணிலே இன்று எமது 
தாய்மார்கள்‌ படும்‌ சோதனைகள்‌ எவ்வளவு? தமது 
பிள்ளைகள்‌ மாவீரர்களாக மாறிய வரலாறு. கொடிய 
சிங்கள இராணுவத்தால்‌ புதைகுழிகளில்‌ மறைத்து வைத்து 
இன்று உலக நாடுகளுக்கும்‌ எமது இனத்திற்கும்‌ 
வெளிப்படும்‌ உண்மைகள்‌ எவ்வளவு. எது எப்படி 
இருப்பினும்‌ காலத்தால்‌ அழியாத தூய மண்ணுக்காகவும்‌ 
எமது இனத்திற்காகவும்‌ தம்‌ இன்னுயிர்களை ஈகம்‌ செய்து 
சுதந்திர உணர்வை கட்டி எழுப்பிய எம்‌ தாய்க்குலத்திற்கு 
உலகத்தில்‌ ஏது ஈடு இணை? வாழ்வா சாவா எனப்‌ 
போராடும்‌ எம்‌ இன மக்களின்‌ வாழ்க்கை எம்‌ 
தாய்மார்களின்‌ அவலநிலை என்று தணியுமோ! 


உங்கள்‌ தன்னறிமுக அட்டையினை தமிழ்‌ மகளில்‌ 
விளம்பரப்‌ படுத்துங்கள்மாதமொன்றிற்கு 


$15.00 மட்டுமே 


விபரங்களுக்கு: (416) 751-2022 





கேளுங்கள்‌ 
கொருக்கப்பரும்‌! 


தங்கச்சியின்‌ பதில்கள்‌ 
த. சின்னமணி (கல்வியங்காடு) ஸ்காபுறோ 
கே: தங்கச்சி! புலியின்‌ போற்றுதலுக்குரிய குணம்‌ ஒன்று 
சொல்லு பாப்பம்‌....? 
ப: புலி பசித்தாலும்‌ புல்லைத்‌ தின்னாது. 


எஸ்‌. பாக்கியலஷ்மி (யாழ்ப்பாணம்‌) ஸ்காபுரோ 

கே தங்கச்சி! பட்டிமண்டபங்களால்‌ வரும்‌ பயன்‌ என்ன? 
இன்றைய பட்டிமண்டபங்களின்‌ நிலை என்ன என்று 
சொல்லுவியா? 

ப: பட்டி மண்டபம்‌ என்பது கருத்துக்களை அலசி 
ஆராயும்‌ ஒரு களம்‌. வாழ்வுக்குத்‌ தேவையான சிந்தனை 
களை வழங்கும்‌ அரங்கு. அறிஞர்கள்‌ தம்முள்‌ விவாதித்து 
முடிவெடுக்கும்‌ மன்று. இரு அணிகள்‌ ஒரு விடயத்தை 
விவாதிக்கும்போது வெளிப்படும்‌ கருத்துக்களைச்‌ சீர்தூக்கி 
ஆராய்ந்து தர்ப்பாக ஒரு முடிவை நடுவர்‌ என்ற 
இருக்கையில்‌ இருப்பவர்‌ கூறுவார்‌. இது அறிவின்‌ 
ஆக்கமாய்‌ தெளிவாய்‌ அமையும்‌. திருவாசகம்‌ தந்த 
மாணிக்கவாசகரும்‌, மணிமேகலை ஆசிரியர்‌ சீழ்த்தலைச்‌ 
சாத்தனாரும்‌ பட்டிமண்டபங்களைப்‌ பற்றிக்‌ கூறியுள்ளதால்‌ 
இது காலப்பழமையுடைய கருத்தாடல்‌ நிகழ்வு என்பது 
புலனாகிறது. “எட்டினோடு இரண்டும்‌ அறியா என்னைப்‌ 
பட்டிமண்டபம்‌ ஏற்றினை ஏற்றினை என்று மாணிக்க 
வாசகரும்‌, பாங்கறிந்து ஏறுமின்‌ என்று சாத்தனாரும்‌ 
கூறியுள்ளனர்‌. இந்தப்‌ பட்டிமண்டபத்தை இன்றைய 
தலைமுறையில்‌ பலர்‌ பயனாக்கியிருக்கிறார்கள்‌ . 
இவர்களில்‌ தவத்திரு குன்றக்குடி அடிகளார்‌ முதன்மை 
இடத்தை வகிக்கிறார்‌. பேராசிரியர்களும்‌ புலவர்களும்‌ 
பங்கேற்று விவாதித்த பட்டிமண்டபங்களுக்கு நடுவராய்‌ 
இருந்து விவாதப்பொருளின்‌ பன்முகங்களையும்‌, 
பரிமாணங்களையும்‌ பொதுமக்கள்‌ விளங்கும்‌ வகையில்‌ 
இலகு தமிழில்‌ அலசித்‌ தீர்ப்புக்‌ கூறுவார்‌. பட்டிமண்டபத்‌ 
திற்கென ஒரு அழகியலையே அடிகளார்‌ தோற்றுவித்தவர்‌. 
கேட்பவர்களைத்‌ தேன்மாரியில்‌ நனைய வைத்தவர்‌. 
அரசியல்‌ கருத்துக்களே பட்டிமண்டப விவாதத்திற்கு 
உரியவை என்றிருந்த நிலையை மாற்றியவர்‌ இவர்‌. 
பகுத்தறிவு, சோசலிசம்‌, ஜனநாயகம்‌ இலக்கியம்‌, 
ஆன்மீகம்‌, பொருளாதாரம்‌ சமதர்மம்‌ என்ற விடயங்களை 
பட்டி மண்டபப்‌ பொருளாக்கி தமிழ்‌ சமூகத்திற்கு விளக்க 
நிலையை உருவாக்கியவர்‌. அடிகளாருடைய நடுவர்‌ 
தீர்ப்பை நியாயமான தீர்ப்பு என்று கூறுவர்‌. ஆன்மிகத்‌ 
தலைவர்‌. அறிவியல்‌ சிந்தனைகொண்ட சாமியார்‌. 
காவியுடை தரித்த கார்ல்மாக்ஸ்‌ என்ற மிகப்பெரிய 
பிம்பங்கள்‌ அவருடைய ஆளுமைக்கு அடையாளங்களாய்‌ 
உதவின. மனிதநேயம்‌ சமூகநதி என்பவற்றை 
பட்டிமண்டபவிவாதங்களில்‌ கலந்து தீர்ப்புக்கூறும்‌ திறன்‌ 





YE தமிழ்‌ மகள்‌ 


அடிகளாரை மேன்மைகொள்‌ சைவநீதிக்குரிய நீதவானாய்‌ 
உயர்த்தியது. ஐரோப்பியப்‌ பாணி நீதிமன்றங்களை 
ஒத்தபட்டிமண்டப வடிவத்திற்கு தமிழ்‌ பாணித்‌ தன்மையை 
உண்டாக்கியவர்‌ அடிகளாரே. பட்டிமண்டபங்களை ஒரு 
ஊடக வடிவமாக்கியவர்‌. ஊடகங்களுக்கு மூன்று 
நோக்கங்கள்‌ பிரதானமானவை. செய்தி அறிவு-மகிழ்வு 
என்பன அவை. இம்மூன்று நோக்கங்களையும்‌ 
பட்டிமண்டபம்‌ என்னும்‌ ஊடகத்தினூடே தமிழீழமக்களுக்கு 
வழங்கிய முதல்பெருமை அடிகளாருக்கே உண்டு. செய்தி 
அறிவு என்ற தளங்களை ஆழ அகலமாக்கி மகிழ்வு 
என்ற அம்சத்தை அருந்தலாகவே அடிகளார்‌ வழங்கினார்‌. 
மகிழ்வூட்டல்‌ என்னும்‌ நகைச்சுவைப்‌ பாணியை அளவாகக்‌ 
கலந்து அறிவின்‌ வீச்சுக்கே அதிக அக்கறையைச்‌ 
செலுத்திய அடிகளார்‌ அதனை மக்கள்‌ சுவைக்கும்‌ 
படியான சொல்லாட்சியால்‌ மனங்‌ கொள்ளவைத்தவர்‌. 
மக்கள்‌ அறிந்திருந்த இலக்கிய இதிகாசங்களையும்‌ 
அவர்கள்‌ அறியாத சோசலிச பொருளாதாரச்‌ சிந்தனை 
களையும்‌ போதனையாக விளக்கி பின்‌ அவற்றை ஒரு 
கூரிய பார்வைக்கு உட்படுத்தி மக்கள்‌ வசமாக்கி 
அவர்களைத்‌ தன்பேச்சோடு இணைத்து சிந்திக்க வைத்த 
அடிகளாரின்‌ பேரறிவு பல மேதைகளால்‌ மெச்சப்பட்டது. 

இன்றைய பட்டிமண்டபங்களின்‌ நிலை என்ற நோக்கில்‌ 
அடிகளாரைப்‌ பின்பற்றிய போக்கே காணப்படுகின்றன. 
சோ. சத்தியசீலன்‌ சொலமன்‌ போப்பையா, திண்டுக்கல்‌ 
லியோனி முதலிய தென்தமிழ்நாட்டு பட்டி மண்டப 
நடுவர்களாய்‌ இருந்தாலும்‌ ஆசிரியர்‌ ௧. சிவராமலிங்கம்‌, 
வித்வான்‌ க. ந. வேலன்‌, புலவர்‌ ஈழத்துச்‌ சிவானந்தன்‌, 
கம்பவாரிதி .இ. ஜெயராஜ்‌ முதலிய ஈழத்துப்‌ 
பட்டிமண்டபநடுவர்களும்‌ அடிகளாரின்‌ அடியொற்றியே 
தங்கள்‌ ஆய்வுத்‌ தீர்ப்பினை வழங்குகிறார்கள்‌ என்று 
சொல்ல வேண்டும்‌. இவர்களில்‌ கம்பவாருதி இ. 
ஜெயராஜும்‌ திண்டுகல்‌ லியோனியும்‌ தங்கள்‌ நகைச்சுவை 
அம்சங்களை விரிவுபடுத்தி மக்களை மகிழ்வூட்டுவதிலேயே 
குறியாயிருக்கிறார்கள்‌. ஈழத்து ஜெயராசிடம்‌ இலக்கியக்‌ 
கருத்துக்களும்‌, பாத்திரங்களும்‌ நகைச்சுவை வடிவம்‌ 
பெற்று மக்களை மகிழ்வூட்டுகின்றன. திண்டுக்கல்‌: லியோ 
னியிடம்‌ திரைப்படக்‌ கதாநாயகர்களும்‌ அவர்கள்‌ தாங்கும்‌ 
பாத்திரக்கோலங்களும்‌ திரைப்பாடல்களின்‌ இரசனையும்‌ 
நகைச்சுவையோடு கலந்து மக்களைக்‌ கவர்கின்றன. 
பாக்கியா! பதில்‌ விளக்கம்‌ கருதி நீண்டுவிட்டதே. 
பறுவாயில்லைத்‌ தானே? சரி. 


2. MONEY 
க CONCEPTS 
a” The Money Management People 


Affiliated with National Financial Marketing Services Insurance 
Agency Inc. 


K. K. Yoganathan 
Senior Accounts Executive 


ஆயுள்‌ காப்புறுதி, முதலீட்டு நிதி, ஓய்வுகால சேமிப்பு நிதி 
Life Insurance, Mutual Funds, R.R.S.P 


10825 Yonge Street, Suite204 
Richmond Hill, Ontario 
L4C 3E4 


Call: (416) 299-8592 
(905) 737-7777 
fax: (416) 299-6539 


“இ தமிழ்‌ மகள்‌ 


வாளதிய எங்கள்‌ 
வானத்து வளர்பிறுற6யே 


— மண்மகள்‌:- 


எழுதாத கவிதைக்குள்‌ எழுந்து 
நிற்பவளே ! 

புத்தம்‌ புதிதாய்‌ வீர வித்தாகிப்‌ 
போனவளே ! 

வீரச்‌ சத்தம்‌ இட்டவளே ! 

ஈழச்‌ சத்தாகிப்‌ போனவளே ! 
சரித்திரமானவளே ! 

நித்தமும்‌ உன்‌ நினைவில்‌ நீந்தித்‌ 
தத்தளிக்க - தமிழன்‌ 
சொத்தாகிப்‌ போனவளே ! 
சோதி என நின்றவளே ! 


வரலாற்றுச்‌ சமரில்‌ - ஒரு வரலாறு 
படைத்தவளே 

வானதியே ! வணங்கி எழுந்துனது 
வரலாற்றை நான்‌ படித்து 

பூரித்துப்‌ புறம்கண்டு, புதுவேகம்‌ கொண்டு 
உன்போல்‌ சாதிக்க வேண்டும்‌ என்று 
சரியான ஆசை ஆனால்‌ 
சாத்தியமாகுதில்லை 

சாவை நினைந்து பாசம்‌ அகன்று 
பற்றற்றுச்‌ சென்று வாழ்வுக்காய்‌ ஏங்கி 
வாழமனம்‌ கொள்ளும்‌ 


நீ மரணித்த பின்பும்‌ வாழும்‌ மாவீரம்‌ 
நாளோ தினமும்‌ மரணத்துள்‌ வாழும்‌ மனிதர்‌ 
நீ சென்ற பின்பும்‌ உன்‌” சேதி” நிற்கிறது 
வீரம்‌ நிற்கிறது, விலாசம்‌ நிற்கிறது 

ஈகம்‌ நிற்கிறது இது வாழ்வு 

வரலாற்றுப்‌ பதிவு, 

நீ வந்து சென்ற தடயம்‌ 

தழும்பாய்‌ உயிர்‌ வாழும்‌. 


தலைமுறையைக்‌ காக்கும்‌ மருந்தாய்‌ 

நிலை கொள்ளும்‌ 

மானத்தின்‌ பரிசாய்‌ மண்ணின்‌ மகத்துவமாய்‌ 
தானத்தின்‌ தனித்துவமாய்‌ 

தமிழீழ விடுதலையாய்‌ விருது பெறும்‌ 


நீ விடிவெள்ளி நானோ விட்டில்‌ 
உன்னை உணரமுடிகிறது - உன்போல்‌ 
உருவாக முடியவில்லை 

நீ என்றும்‌ வானத்தில்‌ வானதியாய்‌ 
நிலைபெறுவாய்‌, ஒளி தருவாய்‌ 

எங்கள்‌ உள்ளத்தின்‌ உள்ளே 
உயிர்த்திருப்பாய்‌ 


செல்லி. பத்மசோதி சண்முகநாதபிள்ளை 


கப்டன்‌ வானதி 


வீரமரணம்‌ 11-07-1991 ஆனையிறவுச்சமர்‌) 


13ஆம்‌ பக்கத்‌ தொடர்ச்சி 
அவமானப்படுத்தல்‌, பயமுறுத்தல்‌ போன்ற ஏதோ ஒன்றை 
பிரயோகிக்கிறோம்‌. 
இதன்மூலம்‌ ஓர்‌ எதிரியை உருவாக்குகிறோம்‌. அந்த 
எதிரியின்‌ பிரதிக்கிரியை தேவைக்கதிகமானதாகவும்‌ 
இருந்துவிடலாம்‌. ஒரு பொறியாகத்‌ தோன்றியது பெரிய 
நெருப்பாகவும்‌, பின்னர்‌ தீப்பிழம்பாகவும்‌ மாறிவிடுவதுண்டு. 
என்ன காரணம்‌? 
தேவையற்ற முறையில்‌ ஏற்பட்ட பிரதிக்கிரியை அல்லது 
இன்னும்‌ மோசமாக ஏற்பட்ட தேவைக்கதிகமான 
பிரதிக்கிரியையே காரணம்‌. 
தொல்லை வளராமல்‌ பார்த்துக்‌ கொள்வதற்கு ஒரே வழி, 
தொல்லையை நீங்கள்‌ வளர்க்காமல்‌ இருப்பதுதான்‌. யாரோ 
நெருப்பை மூட்டிவிட்டார்கள்‌ என்பதற்காக, அந்த நெருப்பில்‌ 
நீங்கள்‌ பெட்ரோலை ஊற்றத்‌ தேவையில்லை. நீங்கள்‌ 
சும்மா இருந்தால்‌ போதும்‌ அப்போது உங்கள்‌ எதிரியினுடைய 
விரல்களைச்‌ சுடுகின்ற நெருப்பாகவே அதுஇருந்துவிடும்‌. 
சரியான பிரதிக்கிரியை, தொல்லை கொடுப்பவர்களை 
முழுமையாக அலட்சியப்படுத்தி விடுவதுதான்‌. நீங்கள்‌ 
கண்டு கொள்ளாமல்‌ இருந்துவிட்டால்‌ அடுத்தவர்களின்‌ 
ஆத்திரம்‌ தானாகவே அடங்கிப்போகும்‌. கோபப்படுவதைவிட 
அலட்சியமாக இருந்து விடுவது சிறந்த வழி. சச்சரவை 
அது தவிர்த்துவிடுகிறது. ஒருவன்‌ தனக்குத்தானே 
சண்டைபோட்டுக்‌ கொள்ள முடியாது. உங்கள்‌ இலட்சியம்‌ 
இதயப்பூர்வமானதாக இருக்க வேண்டும்‌. உங்கள்‌ 
அமைதியினை வெளிப்படுத்துவதாக இருக்க வேண்டும்‌. 
கோபத்தில்‌ பிரதிக்கிரியையை வெளிப்படுத்துவதோ, 
தேவைக்கதிகமாக வெளிப்படுத்துவதோ கூடாது. சச்சரவில்‌ 
நீங்கள்‌ ஈடுபடாதபோது அது வளர்வதற்கு வழியில்லை. 
முழுமையாக அலட்சியப்படுத்துங்கள்‌. 
தொல்லைகளைத்‌ தவிர்க்க வழி, இருப்பதை 
இருக்கின்றபடியே அலட்சியப்படுத்தி விட்டுவிடுவது தான்‌. 
குறிப்பாக எந்தச்‌ சூழ்நிலைகளில்‌ இதைச்‌ செய்ய வேண்டும்‌? 
கீழே இரண்டு உதாரணங்கள்‌ தரப்பட்டுள்ளன. இந்தச்‌ 
சோதனையைச்‌ செய்து பாருங்கள்‌. இந்தக்‌ கேள்விகளை 
உங்களை நீங்களே கேட்டுப்‌ பாருங்கள்‌. 
(அ) மக்கள்‌ லாபம்‌ அடைய போட்டி இடுகிறார்கள்‌. நஷ்டத்‌ 
தைத்‌ தவிர்க்க சண்டை போடுகிறார்கள்‌. மற்றவர்களுக்கு 
நஷ்டத்தை ஏற்படுத்துகின்ற எதையும்‌ செய்யாதீர்கள்‌. 
பேசாதீர்கள்‌. எழுதாதீர்கள்‌. 
(ஆ) மற்றவர்களின்‌ முக்கியத்துவத்தை அதிகப்படுத்தா 
விட்டாலும்‌ குறைப்பதற்கு முயற்சிக்காதீர்கள்‌. 
இந்த இரண்டையும்‌ நீங்கள்‌ கடைப்பிடித்தால்‌ எத்தனையோ 
தொல்லைகளைத்‌ தவிர்த்துவிட முடியும்‌. 

_ KENNEDY & FINCH 
DENTAL OFFICE | 


For Appointment Call 


Tel: (416) 335-6724 


3852 Finch Ave. East, Suite 304 
Scarborough, Ontario MIT 3T9 

